

కమిషనర్‌కు నూతన సంవత్సర శుభాకాంక్షల వెల్లువ

కర్నూలు నూతన సంవత్సరాన్ని పురస్కరించుకుని నగరపాలక అధికారులు, సిబ్బంది, కమిషనర్ ఎన్.రవీంద్ర బాబుకు శుభాకాంక్షలు తెలిపారు. గురువారం కమిషనర్ నివాసంలో అధికారులు, సిబ్బందితో కలిసి కమిషనర్ కేక్ కట్ చేశారు. మేనేజర్ చిన్నరాముడు, ఎంహెచ్ఓ విశ్వేశ్వర్ రెడ్డి, ఆర్ఓ ఇశ్రాయీలు, సూపరింటెండెంట్లు రామక్రిష్ణ, వాజీడ్, ఆర్ఓలు, శానిటేషన్ ఇంస్పెక్టర్లు, తదితరులు కమిషనర్‌కు శుభాకాంక్షలు తెలియజేశారు.

# విభార

## తెలుగు దినపత్రిక

### VIBHARE TELUGU DAILY

**ఆవుల వుల్లారెడ్డి సేవా సమితి**  
0.నెం.119/2015

అశ్వగడ్డ, కర్నూలు జిల్లా

|                                                                                                           |                                                                                                        |
|-----------------------------------------------------------------------------------------------------------|--------------------------------------------------------------------------------------------------------|
|  ఉచిత కళ్యాణ మండపం     |  స్వయం ఉపాధి శిక్షణ |
|  ఉచిత రక్తదానము        |  ఉచిత న్యాయ సలహాలు  |
|  ఉచిత కంప్యూటర్ శిక్షణ |                                                                                                        |

సంప్రదించవలసిన చిరునామా  
అధ్యక్షులు: **ఆవుల విజయభాస్కర రెడ్డి**  
అధ్యక్షురాలు: **ఆక్షగడ్డ**  
9440232308, 9494498787

PUBLISHED FROM KURNOOL      ఎడిటర్ : ఆవుల విజయ భాస్కర రెడ్డి      శుక్రవారం      03-01-2025      సంపుటి : 06      సంచిక : 90      పేజీలు : 8      వెల : రూ 3-00


ఎస్ఐపీబీ ఆమోదించిన రూ.1,82,162 కోట్ల పెట్టుబడులకు ఓకే మున్సిపల్ చట్ట సవరణ ఆర్డినెన్స్‌కు అంగీకారం  
పిఠాపురం ఏరియా డెవలప్‌మెంట్ అథారిటీలో కొత్తగా 19పోస్టులు తిరుపతిలో ఈఎస్ఐ ఆస్పత్రిని 100 పడకలకు పెంచాలని నిర్ణయం  
14 అంశాల ఎజెండాలకు ఎపి క్యాబినెట్ ఆమోదం



అమరావతి,జనవరి2 అమరావతిలో రూ.2,733 కోట్లతో చేపట్టనున్న పనులతో పాటు సీఆర్‌డీపీ 44వ సమావేశంలో నిర్ణయం తీసుకున్న రెండు పనులకు ఎపి కేబినెట్ ఆమోదముద్ర వేసింది. మున్సిపల్ చట్ట సవరణ ఆర్డినెన్స్‌కు అంగీకారం తెలిపింది. భవన నిర్మాణాలు, లేఅవుట్ల అనుమతుల జారీ అధికారంపై సమావేశంలో చర్చ జరిగింది. అనుమతులు జారీ చేసే అధికారం మున్సిపాలిటీలకు బదలాయించేలా చట్ట సవరణకు క్యాబినెట్ ఆమోదం తెలిపింది. రాష్ట్ర సచివాలయంలో సీఎం చంద్రబాబు అధ్యక్షతన జరిగిన ఏపీ మంత్రివర్గ సమావేశం ముగిసింది. ఈ భేటీలో పలు కీలక నిర్ణయాలకు క్యాబినెట్ ఆమోదం తెలిపింది. సచివాలయంలో సీఎం చంద్రబాబు నాయుడు అధ్యక్షతన ఏపీ కేబినెట్ భేటీ జరిగినది. మంత్రివర్గ సమావేశంలో 14 అంశాల ఎజెండాలకు క్యాబినెట్ ఆమోదం తెలిపింది. ప్రధాన మంత్రి నరేంద్ర మోడీ రాష్ట్ర పర్యటనపై కేబినెట్‌లో చర్చ జరిగింది. జనవరి 8న ప్రధాని మోడీ వైజాగ్ రానున్నారు. వైజాగ్ పర్యటన సందర్భంగా పలు అభివృద్ధి కార్యక్రమాలకు ప్రధాని శంకుస్థాపనలు చేయనున్నారు. ప్రధాని పర్యటనకు భారీ ఏర్పాట్లు చేయాలని మంత్రులు, ఎమ్మెల్యేలు, అధికారులకు సీఎం చంద్రబాబు సూచించారు.పిఠాపురం ఏరియా

## అమరావతిలో రూ.2,733 కోట్ల పనులకు పచ్చజెండా

డెవలప్‌మెంట్ అథారిటీలో కొత్తగా 19పోస్టుల ఏర్పాటుకు మంత్రివర్గం ఆమోదముద్ర వేసింది. తిరుపతిలో ఈఎస్ఐ ఆస్పత్రిని 100 పడకలకు పెంచేందుకు, గుంటూరు జిల్లా పత్తిపాడు మండలంలో 100 పడకల ఈఎస్ఐ ఆస్పత్రి నిర్మాణానికి అంగీకారం తెలిపింది. ఎస్ఐపీబీ ఆమోదించిన రూ.1,82,162 కోట్ల పెట్టుబడులకు క్యాబినెట్ ఆమోదముద్ర వేసింది. రామాయపట్నంలో బీపీసీఎల్ రిఁనైరీ, కాకినాడలో గ్రీన్ అమ్యోనియా ప్లాంట్ ఏర్పాటుపై సమావేశంలో చర్చించారు. నంద్యాల, వైఎస్ఆర్, కర్నూలు జిల్లాల్లో పవన, సౌర విద్యుత్ ఎఁ-లాంట్ల ఏర్పాటుకు మంత్రివర్గం అంగీకరించినట్లు తెలుస్తోంది. చిత్తూరు జిల్లాలో హోంశాఖ బజార్ టెటాలియన్ ఏర్పాటుకు కేటాయించనున్న స్థలంపై క్యాబినెట్‌లో చర్చ జరిగినట్లు సమాచారం. అమరావతిలో రెండు ఇంజనీరింగ్ కాలేజీల పనులకు గ్రీన్ సిగ్నల్ ఇచ్చారు.భవనాలు, లేఔట్ల అనుమతులను మున్సిపాలిటీలకు అప్పగిస్తూ చేసిన సవరణ ప్రతిపాదనకు ఆమోదం లభించింది. రాష్ట్రంలో కొత్తగా ఐదు సంస్థలు క్లీన్ ఎనర్జీలో రూ.83 వేల కోట్ల పెట్టుబడులకు గ్రీన్ సిగ్నల్ ఇచ్చింది. విశాఖపట్నంలోని మిలీనియం టవర్స్‌లో 2,08,280 చదరపు అడుగుల విస్తీర్ణంలో టీసీఎస్ రూ.80 కోట్ల పెట్టుబడులకు అమోదంత్రీ సత్యసాయి జిల్లా, గుడిపల్లిలో ఆజాద్ మెమిలిటీ ఇండియా లిమిటెడ్ సంస్థ ఎలక్ట్రిక్ థ్రీ వీల్ ట్రక్కులు, బస్సులు, బ్యాటరీ ప్యాకెల కోసం ఈ సంస్థ రూ. 1,046 కోట్ల పెట్టుబడిలకు క్యాబినెట్ ఆమోదం తెలపనుంది. దీని ద్వారా 2,381 మందికి ఉపాధి కలుగునుంది..దీనికి కూడా క్యాబినెట్ ఆమోదం తెలపనుంది.. రాష్ట్రంలో కొత్తగా ఐదు సంస్థలు క్లీన్ ఎనర్జీలో రూ. 83 వేల కోట్ల పెట్టుబడులకు.. వీటితోపాటు సీఎం చంద్రబాబు తన డ్రిమ్ ప్రాజెక్ట్ అని పేర్కొన్న రాష్ట్రంలోని నదుల అనుసంధానం గోదావరి టూ బనకచర్ల ప్రాజెక్టుపై క్యాబినెట్‌లో చర్చ జరిగింది.ఎస్ఐపీబీ ఆమోదించిన రూ.1,82,162 కోట్ల పెట్టుబడులకు క్యాబినెట్ ఆమోదం తెలపనుంది. ఈ పెట్టుబడులు వలన 2,63,411 మందికి ఉద్యోగాలు వచ్చే అవకాశముంది. నెల్లూరు నెల్లూరు జిల్లా రామయ్యపట్నం లో 6 వేల ఎకరాల్లో రూ. 96,862 కోట్ల పెట్టుబడితో బీపీసీఎల్ భారీ రిఫైనరీ ఏర్పాటుకు మంత్రి మండలి ఆమోదం తెలపనుంది. దీని వలన 2,400 మందికి



ఉపాధి కలుగునుంది. మొత్తం 9 మిలియన్ మెట్రిక్ టన్నులు సామర్థ్యంతో ఐదు బ్లాకుల్లో రానున్న ఈ ప్రాజెక్టులో టౌన్షిప్, రెస్సింగ్ సెంటర్, రిఫైనరీ, పెట్రోకెమికల్స్ యూనిట్స్, క్రూడ్ ఆయిల్ టెర్మినల్, గ్రీన్ హెచ్2, అడ్వీనిస్ట్రేషన్ బ్లాకులు నిర్మించ నున్నారు. వచ్చే 20 ఏళ్లలో ఈ ప్రాజెక్టు ద్వారా రాష్ట్రానికి రూ. 88,747 కోట్ల ఆదాయం రానుంది.. 2029లోగా మొత్తం ప్రాజెక్టు పూర్తి కానుంది. విశాఖపట్నంలోని మిలీనియం టవర్స్‌లో 2,08,280 చదరపు అడుగుల విస్తీర్ణంలో టీసీఎస్ రూ. 80 కోట్ల పెట్టుబడులకు అమోదం తెలపనుంది. దీంతో 2 వేల మందికి ఉద్యోగాలు రానున్నాయి. శ్రీ సత్యసాయి జిల్లా, గుడిపల్లిలో ఆజాద్ మెమిలిటీ ఇండియా లిమిటెడ్ సంస్థ ఎలక్ట్రిక్ థ్రీ వీల్ ట్రక్కులు, బస్సులు, బ్యాటరీ ప్యాకెల కోసం ఈ సంస్థ రూ. 1,046 కోట్ల పెట్టుబడిలకు క్యాబినెట్ ఆమోదం తెలపనుంది. దీని ద్వారా 2,381 మందికి ఉపాధి కలుగునుంది..దీనికి కూడా క్యాబినెట్ ఆమోదం తెలపనుంది.. రాష్ట్రంలో కొత్తగా ఐదు సంస్థలు క్లీన్ ఎనర్జీలో రూ. 83 వేల కోట్ల పెట్టుబడులకు.. వీటితోపాటు సీఎం చంద్రబాబు తన డ్రిమ్ ప్రాజెక్ట్ అని పేర్కొన్న రాష్ట్రంలోని నదుల అనుసంధానం గోదావరి టూ బనకచర్ల ప్రాజెక్టుపై క్యాబినెట్‌లో చర్చకు వచ్చే అవకాశం ఉంది. గడిచిన ఆరు నెలల చంద్రబాబు దిశా నిర్దేశం చేయనున్నారు. ఇప్పటికే మంత్రులందరి నుంచి పర్యామెన్స్ రిపోర్టులను తీసుకున్న సీఎం... వాటి పైన, తన వద్ద ఉన్న రిపోర్టుల వివరాలతో కలిపి క్యాబినెట్‌లో చర్చించే అవకాశం ఉన్నట్లు తెలియపచ్చింది.

## బీహార్ గవర్నర్‌గా ఆరిఫ్ మొహమ్మద్ ఖాన్ ప్రమాణ స్వీకారం



న్యూఢిల్లీ, జనవరి 2: బీహార్, కేరళ రాష్ట్రాలకు కొత్తగా నియమితులైన గవర్నర్లు ఇవాళ బాధ్యతలు స్వీకరించారు. ఇప్పటి వరకూ కేరళ గవర్నర్‌గా బాధ్యతలు నిర్వహించిన ఆరిఫ్ మొహమ్మద్ ఖాన్ . తాజాగా బీహార్ గవర్నర్‌గా ప్రమాణం చేశారు. అదేవిధంగా ఇన్ని రోజులూ బీహార్ గవర్నర్ గా పనిచేసిన రాజేంద్ర విశ్వనాథ్ అగ్నేకర్ కేరళ గవర్నర్‌గా గురువారం ప్రమాణం చేశారు.దేశంలోని ఐదు రాష్ట్రాలకు కేంద్రం గవర్నర్లను నియమించిన విషయం తెలిసిందే. బీహార్ గవర్నర్‌గా ఆరిఫ్ మొహమ్మద్ ఖాన్, కేరళ గవర్నర్‌గా రాజేంద్ర విశ్వనాథ్ అగ్నేకర్, ఒడిశా గవర్నర్‌గా కంభంపాటి హరిబాబు, మిజోరం గవర్నర్‌గా జనరల్ విజయ్ కుమార్ సింగ్, మణిపూర్ గవర్నర్‌గా కేంద్ర హోంశాఖ మాజీ కార్యదర్శి అజయ్ కుమార్ భల్లాను నియమించింది. ఈ మేరకు గత నెల 24న రాష్ట్రపతి భవన్ ప్రకటన విడుదల చేసింది. ఈ నేపథ్యంలో తాజాగా గవర్నర్లు ప్రమాణ స్వీకారం చేశారు.

## కోటిమంచి కార్యకర్తల చీమాకు అవగాహన ఒప్పందం

యునైటెడ్ ఇండియాతో పార్టీ తరపున లోకేష్ ఎంటయ జనవరి నుంచే ఇన్సూరెన్స్ కవర్ అయ్యేలా అగ్రిమెంట్

అమరావతి : మరికొద్దిరోజుల్లో సభ్యత్వ సమూహ చారిత్రాత్మక మైలురాయిని చేరుకోబోతున్న నేపథ్యంలో కోటిమంది కార్యకర్తలకు ప్రమాద బీమా కల్పించేలా పార్టీ జాతీయ ప్రధాన కార్యదర్శి నారా లోకేష్ ఇన్సూరెన్స్ కంపెనీతో



అవగాహన ఒప్పందం కుదుర్చుకున్నారు. ఉండవల్లి నివాసంలో జరిగిన కార్యక్రమంలో ఈమేరకు మంత్రి లోకేష్, యునైటెడ్ ఇండియా ఇన్సూరెన్స్, ప్రాగ్మాటిక్ ఇన్సూరెన్స్ బ్రోకింగ్ ప్రతినిధులు ఎంఓయూపై సంతకాలు చేశారు. కోటిమంది కార్యకర్తల కోసం ఒకేమారు ఇన్సూరెన్స్ సౌకర్యం కల్పించడం రాజకీయ పార్టీల చరిత్రలో ఇదే ప్రథమం. ఒప్పందం ప్రకారం జనవరి 1, 2025 నుంచి డిసెంబర్ 31,2025వరకు కోటిమంది కార్యకర్తల భీమా కోసం తొలివిడతలో రూ.42కోట్ల రూపాయలు పార్టీ చెల్లించింది. వచ్చే ఏడాది కూడా దాదాపు ఇదే మొత్తంలో ప్రీమియం సామ్యును పార్టీనే చెల్లిస్తుంది. ఈ ఒప్పందం ప్రకారం కార్యకర్తలకు రూ.5లక్షల ప్రమాద భీమా లభిస్తుంది. కార్యకర్తల సంక్షేమనిధి సారధిగా యువనేత నారా లోకేష్ బాధ్యతలు చేపట్టాక తేడర్ సంక్షేమమే లక్ష్యంగా విప్లవాత్మక నిర్ణయాలు తీసుకున్నారు. కార్యకర్తల సంక్షేమానికి ఇప్పటి వరకూ రూ.138కోట్లు ఖర్చుచేశారు. గత అరాచక ప్రభుత్వంలో కేసుల్లో ఇరుక్కున్న కేడర్ కోసం న్యాయవిభాగాన్ని ఏర్పాటుచేశారు. వివిధ ప్రమాదాల్లో దెబ్బతిన్న కార్యకర్తలను ఆదుకునేందుకు కేంద్ర కార్యాలయంలో ప్రత్యేక సెల్ ను ఏర్పాటుచేశారు. మృతిచెందిన కార్యకర్తల పిల్లల కోసం హైదరాబాద్ తోపాటు కృష్ణాజిల్లా చల్లిపల్లిలో ఎన్టీఆర్ ట్రస్ట్ తరపున రెసిడెన్షియల్ స్కూల్ను ఏర్పాటుచేసి ఉచితంగా విద్యనందిస్తున్నారు. కుటుంబసభ్యుల మోదిరి పార్టీ కేడర్ ను కంటికి రెప్పలా కాపాడుకునేందుకు లోకేష్ చేస్తున్న కృషిపై కార్యకర్తల్లో హర్షాతిరేకాలు వ్యక్తమవుతున్నాయి.

## ఆ రైల్వేలైన్‌పై కేంద్రమంత్రి కీలక ప్రకటన



పశ్చిమగోదావరి: ఏపీలో ఏన్టీపి కూటమి ప్రభుత్వం అధికారంలోకి రావడంతో పలు పరిశ్రమలు ఏర్పాటు అవుతున్నాయని కేంద్ర పరిశ్రమల సహాయ మంత్రి భూపతిరాజు శ్రీనివాస వర్మ వ్యాఖ్యానించారు. పరిశ్రమల ఏర్పాటుతో రాష్ట్రంలో మంచి పరిస్థితులు వచ్చాయని తెలిపారు. పశ్చిమగోదావరి జిల్లాలో ఇవాళ(గురువారం) మంత్రి శ్రీనివాస వర్మ పర్యటించారు. జిల్లాలో పలు అభివృద్ధి కార్యక్రమాల్లో మంత్రి శ్రీనివాస వర్మ పాల్గొని మాట్లాడారు. వైసీపీ హయాంలో రాష్ట్రంలో ఒక్క పరిశ్రమ కూడా నోచుకోలేదని ఆరోపించారు. ఏపీలో ఉన్న పరిశ్రమలు తరలిపోయాయని చెప్పారు. నేడు కేంద్ర, రాష్ట్ర ప్రభుత్వాల మధ్య మంచి సంబంధాలు కొనసాగుతున్నాయని తెలిపారు. రామాయణపట్నం , అనకాపల్లితో పాటు మరికొన్ని పరిశ్రమలను ఏర్పాటు చేసేందుకు కేంద్ర ప్రభుత్వం సానుకూలంగా ఉందని అన్నారు. నర్సాపురం మచిలీపట్నం కొత్త రైల్వే లైన్ల డివీజన్ సిద్దమైందని చెప్పారు. ఈ బడ్జెట్‌లో నిధులు కూడా విడుదల కావచ్చని అన్నారు. నర్సాపురం కోటిపల్లి రైల్వే లైన్ పనులకు కావాల్సిన నిధులు , భూసేకరణ కారణంగా పనులు జాప్యం అయ్యాయని తెలిపారు. నరసాపురం పార్లమెంట్ పరిధిలోని ప్రతి నియోజకవర్గంలో త్వరలో కిష్నీ దయాలసిస్ ఏర్పాటు చేస్తున్నట్లు ప్రకటించారు. వీటి ఏర్పాటుకు రూ.10కోట్లు కేంద్ర ప్రభుత్వం విడుదల చేసిందని మంత్రి శ్రీనివాస వర్మ పేర్కొన్నారు.

## మేహా కుంభమేళాకు ప్రయాగ్‌రాజ్ ముస్తాబు



న్యూఢిల్లీ, జనవరి 2: జనవరి 13 నుంచి ప్రారంభమయ్యే మహా కుంభమేళాకు ఉత్తరప్రదేశ్‌లోని గంగ, యమున, సరస్వతి (అంతర్వాహిని) నదుల సంగమ ప్రదేశం ప్రయాగ్‌రాజ్ ముస్తాబవుతోంది. మహా కుంభమేళాకు తరలివచ్చే భక్తుల సౌకర్యార్థం రాష్ట్ర ప్రభుత్వం భారీ ఏర్పాట్లు చేస్తోంది. అయితే, ఈ కుంభమేళాకు బాంబు బెదిరింపులు రావడం ప్రస్తుతం కలకలం రేపుతోంది. ఓ ఎక్స్ యూజర్ ఈ బెదిరింపులకు పాల్పడ్డాడు. మతపరమైన ఈ కార్యక్రమానికి హాజరయ్యే కనీసం 1,000 మందిని లక్ష్యం గా చేసుకొని బెదిరిం పులకు పాల్పడ్డాడు. వెంటనే అప్రమత్తమైన యూపీ పోలీసులు సదరు ఎక్స్ యూజర్‌పై ఎఫ్బిఆర్ నమోదు చేశారు. ఈ మేరకు దర్యాప్తు చేపట్టారు. కాగా, మహా కుంభమేళాకు ప్రయాగ్‌రాజ్ సిద్ధమవుతోంది. జనవరి 13 నుంచి ఫిబ్రవరి 26 వరకూ 45 రోజుల పాటు నిర్వహించనున్న ఈ ఉత్సవానికి పెద్ద ఎత్తున ఏర్పాట్లు చేస్తున్నారు. ఈ కుంభమేళాలో 45 కోట్లమంది భక్తులు పాల్గొని గంగాస్నానం ఆచరించే అవకాశం ఉంది. ఈ నేపథ్యంలో యూపీ ప్రభుత్వం కట్టుదిట్టమైన ఏర్పాట్లు చేస్తోంది. దీనిలో పాల్గొనే భక్తుల సౌకర్యం కోసం 1,60,000 టెంట్లు, 1,50,000 మరుగుదొడ్లను ఏర్పాటు చేస్తున్నారు. 15,000 మంది పారిశుధ్య కార్మికులు వని చేస్తారు. 1,250 కిలోమీటర్ల పైప్‌లైనును సిద్ధం చేస్తున్నారు. 67 వేల ఎల్ఈడీ లైట్లు, 2 వేల సోలార్ లైట్లు, 3 లక్షల మొక్కలు ఏర్పాటువుతున్నాయి. కృత్రిమ మేధ (ఏఐ) ఆధారిత కెమెరాలు, ఆర్ఎఫ్ఐడీ రిస్ట్రబ్యూట్స్, యాప్ ట్రాకింగ్‌లతో భక్తులను లెక్కిస్తారు.

# సంపాదకీయం

శుక్రవారం 03-01-2025

## రైతుల కోసం పథకాలు...

కొత్త ఏడాది రైతుల సంక్షేమానికి అనేక చర్యలు చేపట్టింది. ప్రకృతి వైపరీత్యాలతో తల్లడిల్లుతున్న రైతాంగాన్ని ఆదుకోవడానికి ప్రధాని ఘనల్ బీమా యోజన పరిధిని పెంచింది. ఇందుకు 69 వేల 515 కోట్లు ఈ పథకానికి కేటాయించింది. ఈ పథకంతో 4 కోట్ల మంది రైతులకు లబ్ధి చేకూరనుంది. అంతేకాకుండా పీఎం ఘనల్ బీమా యోజనలో మార్పులు చేశారు. 23 రాష్ట్రాలకు , 4 కేంద్ర పాలిత ప్రాంతాలకు ఈ పథకంలో భాగస్వామ్యం ఉంది. అయితే బీమా చెల్లింపు విషయంలో ఈశాన్య రాష్ట్రాలకు 90 శాతం ప్రీమియంను కేంద్రమే భరించబోతోంది. మిగతా రాష్ట్రాల్లో 50 శాతం చెల్లిస్తారు.. మరోవైపు ఎరువులపై సబ్సిడీని పెంచింది కేంద్రం.. వివత్తు తీవ్రతను తగ్గించడానికి కృషి చేస్తున్నట్లు తెలిపారు కేంద్రమంత్రి అశ్వినీ షెట్టె.. ఈ సంవత్సరాన్ని రైతు సంక్షేమ సంవత్సరంగా ప్రధాని మోదీ ప్రకటించారని అన్నారు. ఘనల్ బీమా యోజన రైతు జీవితాల్లో గణనీయమైన మార్పును తెచ్చిందన్నారు. రైతు సంక్షేమానికి తమ ప్రభుత్వం 11.9 లక్షల కోట్లు గత పదేళ్లలో ఖర్చు చేసినట్లు వెల్లడించారు. అంతేకాదు 2025లో తొలి క్యాబినెట్ భేటీని ప్రధాని మోదీ రైతులకు అంకితం చేసింది కేంద్రంఇక డీపీపీపై అదనపు భారాన్ని కేంద్రమే భరించనుంది. ఇకపై ఒక 50 కోట్ల డీపీపీ బస్తా 1350 రూపాయలకే లభ్యం కానుంది. కేంద్రం తాజాగా తీసుకున్న ఈ నిర్ణయంతో దేశవ్యాప్తంగా 4 కోట్ల మంది రైతులకు లబ్ధి చూకూరనుంది. అదేవిధంగా ఫండ్ ఫర్ ఇన్నోవేషన్ అండ్ టెక్నాలజీకి కేంద్రం రూ.800 కోట్ల నిధిని ఏర్పాటు చేసింది. పీఎం కిసాన్ సమ్మాన్ యోజన పథకం కింద అందించే మొత్తాన్ని రూ.6 వేల నుంచి రూ.10 వేలకు పెంచాలని నిర్ణయించింది. ప్రధాని నరేంద్ర మోదీ నేతృత్వంలో నిర్వహించిన ఆర్థిక వ్యవహారాల కేబినెట్ కమిటీ సమావేశంలో ఈ మేరకు నిర్ణయాలు తీసుకున్నారు.క్యాబినెట్ నిర్ణయాలపై హర్షం వ్యక్తం చేస్తూ ‘ఎక్స్’లో పోస్టు పెట్టారు ప్రధానిమోదీ. రైతుల సంక్షేమానికి పూర్తిగా కట్టుబడి ఉన్న ప్రభుత్వం తమదేనని.. దేశానికి అన్నం పెట్టేందుకు శ్రమించే మన రైతులు గర్వకారణమన్నారు. 2025 మొదటి క్యాబినెట్ భేటీని రైతుల శ్రేయస్సు కోసం అంకితం చేయడం?అనందంగా ఉందన్నారు మోదీ.2014లో అధికారంలోకి వచ్చిన బిజెపి ప్రభుత్వం వ్యవసాయరంగాన్ని అభివృద్ధి చేసి 2022 నాటికి రైతుల ఆదాయాన్ని రెట్టింపు చేస్తామని హామీ ఇచ్చింది. అయితే, భూస్థాయిలో ఉన్న వాస్తవాల మాత్రం వ్యవసాయ విధానాల్లో ఉన్న లోపాలను, కార్పొరేట్ లాభాలను కాపాడే విధానాలను, ప్రతిపక్షాల గళాన్ని అణిచివేసే ప్రభుత్వ వైఖరిని వెల్లడించాయి. ప్రభుత్వం ప్రారంభంలోనే రైతుల సమస్యలను పరిష్కరించేందుకు కొన్ని పథకాలను ప్రవేశపెట్టింది. ప్రధాన మంత్రి కిసాన్ సమ్మాన్ నిధి వంటి పథకాలు రైతులకు ఏడాదికి రూ. 6,000 సాయం అందజేయడం ద్వారాఆర్థిక ఒత్తిడిని తగ్గించడమే లక్ష్యంగా ప్రవేశపెట్టబడ్డాయి.భూమి ఆరోగ్యకార్డులు, ప్రధానమంత్రి పంట భీమా యోజన వంటి పథకాలు సుస్థిర వ్యవసాయానికి, పంట నష్టాల నుంచి రక్షణకు ఉపయోగపడతాయని చెప్పారు. సాగునీటి ప్రాజెక్టులు, శీతల గిడ్డంగుల వంటి మౌలిక సదుపాయాలలో పెట్టుబడులు వ్యవసాయ రంగాన్ని ఆధునికరించే ప్రయత్నంగా గొప్పగా చాటుకున్నారు. కానీ, ఈ చర్యలు పరిమిత ప్రభావాన్ని మాత్రమే చూపించాయి. పీఎం కిసాన్ పథకం ద్వారా కొంతమంది రైతులకే లబ్ధి కలిగింది. అయితే కౌలు రైతులు, వ్యవసాయ కార్మికులు వంటి వారు పూర్తిగా ఈ పథకాల పరిధికి దూరంగా ఉన్నారు. పంట భీమా పథకాలు చాలా సందర్భాల్లో రైతులకు న్యాయమైన పరిహారం అందించలేకపోయాయి. 2022 నాటికి రైతుల ఆదాయాన్ని రెట్టింపు చేస్తామన్న లక్ష్యం దూరమైంది.జాతీయ సమూహ సర్వే కార్యాలయం (ఎన్ఎస్ఎస్ఓ) ప్రకారం, వ్యవసాయ కుటుంబం సగటు నెలసరి ఆదాయం కేవలం రూ. 10,218 మాత్రమే. ఇది బతుకుదెరువుకు సరిపడటం లేదు. 2020లో కేంద్ర ప్రభుత్వం తీసుకువచ్చిన మూడు వ్యవసాయ చట్టాలు ఈ సమస్యలను మరింతగా వేగవంతం చేశాయి. వీటిని సంస్కరణలుగా ప్రచారం చేసినప్పటికీ, రైతులు వీటిని తమ జీవనోపాధిపై నేరుగా దాడిగా చూశారు. కనీస మద్దతు ధర (ఎంఎన్ఎస్) వ్యవస్థను బలహీనపరచడం, వ్యవసాయ మార్కెట్లను కార్పొరేట్ సంస్థలకు అందుబాటులోకి తీసుకురావడం వంటి అంశాలు చిన్న రైతులను పెను ప్రమాదంలోకి నెట్టేశాయి. ఈ చట్టాలపై రైతుల నిరసనలు విరుచుకుపడ్డాయి. ముఖ్యంగా పంజాబ్, హర్యానా, ఉత్తర ప్రదేశ్ ప్రాంతాల రైతులు ఢిల్లీకి చేరి ఏడాదిన్నరపాటు శాంతియుత నిరసనలు కొనసాగించారు.కానీ ప్రభుత్వం వారి సమస్యలను పరిష్కరించడానికి బదులుగా, కఠినమైన చర్యలను తీసుకుంది. నిరసనకారులపై టియర్ గ్యాస్, వాటర్ కాన్సేన్లు వాడటంతో పాటు, 750 మందికి పైగా రైతులు అకాల మరణాల పాలయ్యారు. ప్రధాన మంత్రి నరేంద్ర మోదీ చివరికి ఈ చట్టాలను 2021 నవంబరులో వెనక్కి తీసుకున్నప్పటికీ, రైతుల ప్రధాన డిమాండ్లలో ఒకటైన స్వామిసాధన కమిషన్ సిఫార్సులను ఇప్పటికీ అమలు చేయలేదు.

# ఓరుగల్లు కమలానికి కప్పాలు...

వరంగల్, జనవరి 2, ( ఓరుగల్లు జిల్లా నేతల తీరు తలనొప్పిగా మారిందట. అంతర్గత వర్గపోరుతో క్యాడర్ను చేజార్చుకుంటున్న నేతలు ఇప్పుడు ఒకరిపై ఒకరు ఆరోపణలు చేసుకుంటూ అధిష్టానానికి లేఖలు సంధిస్తున్నారు. దీంతో ఏం చేయాలో అర్థం కాక తల వట్టుకుంటున్నారట కాషాయ పెద్దలు. దేశవ్యాప్తంగా బల్యాన్ని పెంచుకునేందుకు బిజెపి ప్రయత్నాలు ముమ్మరం చేస్తోంది. ప్రధానంగా దక్షిణాది రాష్ట్రాల్లో పార్టీ బలోపేతం కోసం పావులు కదుపుతోంది పార్టీ తప్పిదాలు, అంతర్గత కుమ్ములాటల కారణంగా బలహీనపడుతున్నామని తెలుసుకున్న అధిష్టానం.. మొదటగా పార్టీలో నూతన కమిటీల ఏర్పాటుకు శ్రీకారం చుట్టింది. బూత్ స్థాయి కమిటీల నిర్మాణం పూర్తికాగా.. మండల, జిల్లా స్థాయి కమిటీలను జనవరి మొదటి వారంలో ప్రకటించనుంది. క్షేత్రస్థాయిలో కీలకంగా వ్యవహరించే కమిటీల ఏర్పాటుకు సంబంధించి వర్గ పోరు తరాస్థాయికి చేరుతోంది. నేతల మధ్య వర్గపోరు కారణంగా తమ తమ అనుచరులకే కమిటీలలో అవకాశం కల్పించుకునేందుకు ప్రయత్నాలు చేస్తుండడంతో పార్టీ కోసం కష్టపడ్డ శ్రేణుల్లో తీవ్ర అసంతృప్తి వ్యక్తం అవుతోంది.ప్రస్తుత హనుమకొండ జిల్లా అధ్యక్షురాలుగా ఉన్న రావు పద్మకు వ్యతిరేకంగా హనుమకొండ జిల్లా నేతలంతా ఒక్కటయ్యారు. వరుసగా మూడుసార్లు అధ్యక్షురాలుగా పనిచేసిన రావు పద్మపై బిజెపిలోని మాజీ ఎమ్మెల్యేలు, ఇతర నేతలంతా గుర్తుగా ఉన్నారు. రావు పద్మ సీనియర్లకు తగిన ప్రాధాన్యత ఇవ్వట్లేదని ఆరోపణలు ఉన్నాయి. అందుకే రావు పద్మను కాదని మిగతా నేతలంతా ఒక్కటై పార్టీ కార్యక్రమాలను నిర్వహిస్తున్నారు. జిల్లా అధ్యక్షురాలి పదవిలో ఉండి నేతలందరినీ కలుపుకోవాల్సిన ఆమె, వర్గాలను పెంచి పోషించారని బహిరంగంగానే బిజెపి శ్రేణులు ఆరోపిస్తున్నాయి. కేంద్రంలో ఉన్న బిజెపి హనుమకొండకు చేసిన అభివృద్ధి పనులను సైతం ప్రజల్లోకి తీసుకెళ్లడంలో తీవ్రంగా విఫలమయ్యారని బీజేపీ నేతలు విమర్శిస్తున్నారు. కాజీపేట రైల్వే కోచ్ ఫ్యాక్టరీ, స్మార్ట్ సిటీ నిధులు బిజెపి ప్రకటిస్తే, ఈ విషయాలను కనీసం



ప్రజల్లోకి తీసుకెళ్లేదని మండిపడుతున్నారు.అన్ని జిల్లాలలో బీజేపీ పార్టీ కార్యాలయాల ఉండగా, హనుమకొండ జిల్లాలో మాత్రం రావు పద్మ సొంత భవనంలో పార్టీ కార్యాలయాన్ని నడుపుతున్నారు. దీంతో రావు పద్మ వ్యతిరేకిస్తున్న కీలక నేతలంతా పార్టీ కార్యక్రమాలకు దూరంగా ఉంటున్నారు. మరికొంతమంది వేర్వేరుగా కార్యక్రమాలు నిర్వహిస్తున్నారు. అన్ని జిల్లా కేంద్రాలలో బీజేపీ పార్టీ కార్యాలయాలు నిర్మాణం జరిగింది కానీ.. హనుమకొండ జిల్లాలో మాత్రం ఆ నిధులను జిల్లా అధ్యక్షురాలు వాడుకున్నారని ఆరోపిస్తున్నారు కాషాయ నేతలు. మూడు సార్లు జిల్లా అధ్యక్ష పదవిలో కొనసాగినప్పటికీ, పార్టీ కార్యాలయాన్ని ఎందుకు నిర్మించలేకపోయారని మండిపడుతున్నారు.గత అసెంబ్లీ ఎన్నికల్లో సైతం మరో అభ్యర్థికి టికెట్ ఇచ్చి ఉంటే గెలిచే అవకాశాలు ఉండేవని, రావు పద్మకు టికెట్ కేటాయించడంతో బిజెపి శ్రేణులే వ్యతిరేకించారని గునగునలు వినిపిస్తున్నాయి. రావు పద్మ కారణంగా పార్టీ తీవ్రంగా డ్యామేజ్ అవుతోందని, ఆమెను అధ్యక్ష పదవి నుండి తొలగించాలని అధిష్టానానికి పెద్ద సంఖ్యలో ఫిర్యాదులు సైతం వెళ్లాయి. అయినా అధిష్టానం ఎటువంటి చర్యలు

తీసుకోలేదు.బీజేపీ జిల్లా అధ్యక్ష పదవి కోసం నాంపెల్ల శ్రీనివాస్, సంత్ ష్ రెడ్డి, రావుల కిషన్, గుజ్జుల వసంత, మరికొంత మంది నేతలు ప్రయత్నాలు చేస్తున్నారు. అయితే తన వర్గానికి చెందిన వ్యక్తికే జిల్లా అధ్యక్ష పదవి ఇవ్వాలని రావు పద్మ అధిష్టానం పై ఒత్తిడి తెస్తున్నారట. ఆ క్రమంలో రావు పద్మ అనుచరులకు పదవి దక్కకుండా ఇతర నేతలు ప్రయత్నాలు మొదలుపెట్టారట. వచ్చే ఎన్నికల్లో హనుమకొండలో బిజెపి జెండా ఎగురుతుందని, అందుకే అధ్యక్ష పదవి ఎంపికలో ఆవితాచి వ్యవహరించాలని అధిష్టానానికి కొంతమంది నేతలు లేఖలు రాసారట. ఇన్నేళ్లు పార్టీ కోసం కష్టపడ్డ వారిని రావు పద్మ పట్టించుకోలేదని, ఆమె కారణంగానే పార్టీ బలహీనపడుతోందని సీనియర్లు విమర్శిస్తున్నారు. ఒకవేళ ఈ సారి కూడా పార్టీ పదవి ఆమె అనుచరులకే ఇస్తే.. పార్టీని వీధాల్ని వస్తుందని పద్మ వ్యతిరేకులు హెచ్చరిస్తున్నారు.

# జరిత్వాల నుంచే కవిత పోటీ...?

కరీంనగర్, జనవరి 2, ఢిల్లీ లిక్కర్ స్కాం లో అరెస్టు అయి టెయిల్పై బయటకు వచ్చిన ఎమ్మెల్యే కల్వకుంట్ల కవిత కొన్నాళ్లు మౌనం తరువాత ఇప్పుడు యాక్టివ్ అయిపోయారు. కాంగ్రెస్ ప్రభుత్వ విధానాలకి వ్యతిరేకంగా పోరాటం చేస్తూనే శాసనమండలి సమావేశాల్లో పాల్గొని కాంగ్రెస్ ప్రభుత్వాన్ని నిలదేసే ప్రయత్నం చేశారు. నిజామాబాద్ ఎంపీగా ఒక్కసారి గెలిచి, రెండు సార్లు ఓడిపోయిన కవిత తండ్రి ఆశీస్సులతో ప్రస్తుతం శాసనమండలి సభ్యురాలిగా ఉన్నారు. వచ్చే ఎన్నికల్లో ఆమె అసెంబ్లీకి పోటీ చేస్తానంటున్నారు.టెయిల్ వచ్చాక ఇన్ని రోజులు మౌనమే అన్నింటికి సమాధానం అన్నట్లు వ్యవహరించిన కవిత ఇప్పుడు తనకి పేరు ప్రఖ్యాతులు తీసుకువచ్చిన బతుకమ్మనే మరో సారి నమ్మకొని మరోసారి తెలంగాణ సెంటిమెంట్ ని రగిల్చే పనిలో పడినట్లు కనిపిస్తున్నారు. ఇటీవల కాంగ్రెస్ ప్రభుత్వం తెలంగాణ తల్లికి సంప్రదాయ రూపమిచ్చి.. సెక్రటేరియట్లో అధికారికంగా ప్రతిష్ఠించింది. అయితే తెలంగాణ తల్లి విగ్రహం చేతిలో బతుకమ్మ లేదని బీఆర్ఎస్ రచ్చ చేస్తుంది. తెలంగాణ జాగృతి సంస్థ వ్యవస్థాపకురాలు కవిత ఏ సెంటిమెంట్ని తన అత్తంగా రాజకీయాలకి వాడుకున్నారో.. ఇప్పుడు అదే సెంటిమెంట్ని మరోసారి రగిలించే ప్రయత్నాలు మొదలుపెట్టారు.ప్రభుత్వం ఆవిష్కరించి తెలంగాణ తల్లి విగ్రహాన్ని.. కాంగ్రెస్ తల్లి అంటూ నిరసనలు తెలుపుతూ? బతుకమ్మ లేని తెలంగాణ తల్లి ని ఒప్పుకోమని జగిత్యాల లో 20 ఆడుగుల తెలంగాణ తల్లి విగ్రహం ఏర్పాటుకి భూమిపూజ చేసారు. యితే జగిత్యాలలోనే ఆమె తెలంగాణ తల్లి విగ్రహాన్ని ఏర్పాటు చేయాలని నిర్ణయించడం వెనుక ప్రత్యేక కారణాలు ఉన్నాయని బీఆర్ఎస్ శ్రేణులు, జాగృతి శ్రేణులు భావిస్తున్నాయి. వచ్చే అసెంబ్లీ ఎన్నికలలో కవిత జగిత్యాల నుండి పోటీ చేయాలని నిర్ణయించుకున్నట్లు ప్రచారం జరుగుతుంది.ఇంకా ఎన్నికలకు నాలుగేళ్ల సమయం ఉండడంతో ఇప్పటి నుండే జగిత్యాల నియోజకవర్గం లో గ్రౌండ్ వర్క్ చేసుకుని జైత్రయాత్రకి సిద్ధమవ్వాలని భావిస్తున్నారురంట. అందుకే తరుచుగా జగిత్యాల బీఆర్ఎస్ బీదగ్గతో సమావేశాలు నిర్వహిస్తూ పార్టీ బలోపేతంపై రృష్టి సారించాలని ఫిక్స్ అయ్యారంట. అందుకే మరోసారి తెలంగాణ సెంటిమెంట్ , తెలంగాణ

## కేసీఆర్ మార్గంలో రేపంత్ రెడ్డి నడవక తప్పదు : ఎమ్మెల్యే వివేకానంద

। హైదరాబాద్ : తెలంగాణ తొలి ముఖ్యమంత్రి కేసీఆర్ మార్గంలోనే సీఎం రేపంత్ రెడ్డి నడవక తప్పదని బీఆర్ఎస్ ఎమ్మెల్యే కేపీ వివేకానంద సూచించారు. మేడ్చల్, శామిర్పేట్ వరకు మెట్రో మార్గం పొడిగిస్తూ రేపంత్ రెడ్డి చేసిన ప్రకటనతో అది రుజువైందని పేర్కొన్నారు. మెట్రో విషయంలోనే కాదని, జలవనరులు, విద్యుత్ శాఖలోనూ కేసీఆర్ చూపిన మార్గంలో ముందుకు వెళ్లాల్సిందేనని వివేకానంద స్పష్టం చేశారు. తెలంగాణ భవన్లో నిర్వహించిన మీడియా సమావేశంలో కేపీ వివేకానంద మాట్లాడారు.మేడ్చల్, శామిర్పేట్ వరకు మెట్రో మార్గం పొడిగించాలని తెలంగాణ ప్రభుత్వం నిర్ణయించడం బీఆర్ఎస్ విజయమన్నారు. ఈ మార్గాల్లో పనులను మొదటి ప్రాధాన్యంగా పెట్టుకుని పూర్తి చేయాలన్నారు. ఇక మెట్రో పనులు ఎప్పటిలోపు పూర్తి చేస్తారో చెప్పాలని కేపీ డిమాండ్ చేశారు. రాయదుర్గం నుంచి శంషాబాద్కు ప్రారంభమైన మెట్రో పనులను రద్దు చేయడం సరికాదన్నారు. ఈ రూల్లో దాదాపు 10 లక్షల మంది ఐటీ ఉద్యోగులు తిరుగుతారని పేర్కొన్నారు. రాయదుర్గం ? ఎయిర్పోర్టు మెట్రో పనులు మొదలు పెట్టాలని డిమాండ్ చేశారు. కేసీఆర్ శాస్త్రీయంగా అధ్యయనం చేసి పనులు ప్రారంభించిన మెట్రో రూల్స్ రద్దు చేయొద్దని ప్రతి సందర్భంలో ప్రభుత్వాన్ని కోరుతున్నామని తెలిపారు. ఎలివేటెడ్ కాండార్క్ శంకుస్థాపన చేసి ఏడాది కావొస్తున్నా. ఇప్పటి వరకు తట్టదు మట్టి కూడా తీయలేదని కేపీ వివేకానంద విమర్శించారు.



తల్లి సెంటిమెంట్ ని రగిల్చేందుకు బతుకమ్మ తో కూడిన తెలంగాణ తల్లి ఏర్పాటుకు జగిత్యాలలోనే భూమిపూజ చేసారంట. అయితే ఆమె జగిత్యాలలో అంత యాక్టివ్ అయి. పార్టీ కార్యక్రమాలు నిర్వహిస్తుండడం వెనుక మరో కారణం ఉందని బీఆర్ఎస్ శ్రేణులు అంటున్నాయి.గత రెండు అసెంబ్లీ ఎన్నికలలో జగిత్యాలలో అన్ని తానై తన అనుంగు అనుచరుడిగా పేరున్న సంజీవ్ కుమార్ ను కవిత గెలిపించుకున్నారు. ఆయన కాంగ్రెస్ లో చేరడాన్ని కవిత జీర్ణించుకోలేక పోతున్నారురంట. అప్పటి వరకు కాంగ్రెస్ పార్టీకి కంచుకోటగా ఉన్న జగిత్యాలలో కాంగ్రెస్ సీనియర్ నాయకుడు జీవన్ రెడ్డిని టార్గెట్ చేసి ఆయనకు కవిత చెక్ పెట్టగలిగారు. జగిత్యాలలో కంటి వైద్యుడిగా మంచి పేరున్న డాక్టర్ సంజయ్ కుమార్ ను బీఆర్ఎస్ అభ్యర్థిగా నిలబెట్టి అసెంబ్లీ ఎన్నికలలో ప్రచారం చేసి జీవన్ రెడ్డిని ఓడిస్తానన్న ఛాలెంజ్ ను నిలబెట్టుకున్నారు.2023 అసెంబ్లీ ఎన్నికల తరువాత ఒక్కసారిగా రాజకీయ సమాకరణలు వేగంగా మారిపోయాయి. బీఆర్ఎస్ అధికారం కోల్పోవడంతో పాటుగా లిక్కర్ స్కాంలో కవిత అయిదునెలలు పైగా టీహెచ్ జైలుకు వెళ్లడంతో జగిత్యాల జిల్లా బీఆర్ఎస్ క్యాడర్ పూర్తిగా నైరాశ్యంలో మునిగిపోయింది.

## అభివృద్ధి చూసి ఓర్వలేక పోతున్నా బీఆర్ఎస్ నేతలు..

రామగుండం శాసనసభ్యులు రాజ్ తాకూర్

గోదావరిఖని:రామగుండం పారిశ్రామిక ప్రాంతం, నియోజకవర్గాన్ని సుమారు 300 కోట్లతో అభివృద్ధి చేపడుతున్నామని శాసనసభ్యులు రాజ్ తాకూర్ మక్లాన్ సింగ్ అన్నారు.గోదావరిఖనిలోని ఆయన క్యాంపు కార్యాలయంలో ఏర్పాటు చేసిన మీడియా సమావేశంలో మాట్లాడుతూ రాష్ట్రంలో ఉన్న ఏ ఒక్క రైతుకు అన్యాయం జరగనివ్వమని, అందరికీ 2 లక్షల వరకు రుణమాఫీ చేస్తున్నామని అన్నారు.ఇప్పటికే 25 వేల కోట్లకు పైగా రుణమాఫీ చేశామన్నారు. అలాగే ఓవైపు అభివృద్ధి చేస్తుంటే మరోవైపు ఆరోపణలు చేయడం సరైన విధానం కాదని బీఆర్ఎస్ పార్టీ నేతలపై ఆగ్రహం వ్యక్తం చేశారు. రేపంత్ రెడ్డి ప్రభుత్వం ఇచ్చిన హామీలను ఒక్కొక్కటిగా పూర్తి చేస్తున్నామన్నారు. రైతులు పండించిన పంటను కొనుగోలు చేయడంతో పాటు సన్నాల్కు 500 బోనస్ కూడా ఇచ్చామన్నారు. ఇదంతా చేస్తూ ఉంటే సిగ్గు, మానం, బుద్ధి లేకుండా ఉద్యమాలు చేపడతామని బీఆర్ఎస్ నాయకులు అనడం విద్వేషంగా అనిపిస్తుందని అన్నారు.అధికారంలోకి వచ్చిన తక్కువ సమయంలోనే 55 వేలకు పైగా ఉద్యోగాలు ఇచ్చామని, ప్రతి పనిని పారదర్శకతతో పనిచేస్తున్నామని అన్నారు. దావోస్ కు వెళ్లి కోట్ల నిధులు తీసుకువచ్చామన్నారు. విద్యాశాఖ విషయంలో పిల్లలకు 40 శాతం మెస్, కాస్టోటికీ చార్జీలను పెంచి కొత్త అధ్యయనానికి శ్రీకారం చుట్టామన్నారు. కొత్త బిల్డింగ్ లు, ఇంటిగ్రేటెడ్ స్కూల్స్, స్కీల్ డెవలప్మెంట్ సెంటర్స్, స్పోర్ట్స్ యూనివర్సిటీస్ ఏర్పాటు చేస్తున్నామన్నారు. ఇచ్చిన హామీల కంటే ఎక్కువగా పనులు చేస్తున్నామన్నారు. ఓవైపు అభివృద్ధి చేస్తుంటే బీఆర్ఎస్ పార్టీ నేతలకు కళ్ళు కనబడడం లేదని... చెవులు వినబడడం లేదా... అని ప్రస్తావించారు. కోల్ టెల్ ప్రాంతాన్ని స్థానిక సంస్థల భాగస్వామ్యంతో మరింత అభివృద్ధి చేస్తున్నామన్నారు. అభివృద్ధి విషయంలో ఆత్రుత పడుతుంటే మరోవైపు బీఆర్ఎస్ పార్టీ నేతలు ఇష్టానుసారంగా మాట్లాడుతూ... ప్రజలను రెచ్చగొట్టే వ్యాఖ్యలు చేస్తున్నారని అన్నారు.పారిశ్రామిక అభివృద్ధి విషయంలో కొత్తగా విద్యుత్ ప్లాంట్లను ఏర్పాటు చేస్తున్నామన్నారు. స్థానికంగా ఉన్న మెడికల్ కాలేజీలో అదనపు కోర్సులు ఏర్పాటు చేస్తామన్నారు. అదేవిధంగా రామగుండంలో త్వరలో ఈఎస్ఐ ఆసుపత్రిని ఏర్పాటు చేస్తామన్నారు. పట్టణ, గ్రామీణ ప్రాంతాల్లో కనీస సౌకర్యాలను కల్పించేందుకు కృషి చేస్తామన్నారు. బండల వాగు ప్రాజెక్టు పూర్తి చేసి రైతులకు సాగునీరు అందిస్తామన్నారు. సీఎం రేపంత్ రెడ్డి, డిప్యూటీ సీఎం భట్టి విక్రమార్కు, మంత్రి శ్రీధర్ బాబు నలహోలతో మరింత అభివృద్ధి చేస్తామన్నారు.ఈ ఈ కార్యక్రమంలో కాంగ్రెస్ పార్టీ సీనియర్ నాయకులు కార్పొరేటర్లు మాజీ కార్పొరేటర్లు వివిధ విభాగాల అధ్యక్షులు కార్యకర్తలు తదితరులు ఉన్నారు

ఇటు జగిత్యాల ఎమ్మెల్యే సంజయ్ కుమార్ కూడా నియోజకవర్గం అభివృద్ధి కోసం కాంగ్రెస్ లో చేరిపోయారు. సంజయ్ కుమార్ కాంగ్రెస్ పార్టీలో చేరడాన్ని బీఆర్ఎస్ క్యాడర్ ముఖ్యంగా కేటీఆర్, కవితలకు అన్నలు మింగుడు పడటం లేదంట. తనకి అనుంగు అనుచరుడుగా ఉన్న వెలమ సామాజిక వర్గానికి చెందిన సంజయ్ కుమార్ కాంగ్రెస్ లో చేరడంతో ఆయన గెలుపు కోసం తాను పట్ల కష్టమంతా వృధా అయిందని కవిత ఫీలవుతున్నారురంట. అందుకే జగిత్యాల నుండి తానే న్వయంగా బరిలోకి దిగి సంజయ్ కుమార్ ని ఓడించి జగిత్యాల గులాబీ పార్టీకి కంచుకోట అని నిరూపించాలని కంకణం కట్టుకున్నారురంట. అందులో భాగంగా రానున్న రోజుల్లో జగిత్యాలలోనే మకాం వేసి కార్యక్రమాలు నిర్వహించేలా ప్లాన్ చేసుకుంటున్నారంట. మరి చూడాలి టెయిల్పై బయట తిరుగుతున్న కవిత ప్రయత్నాలు ఎంత వరకు ఫలిస్తాయో?

# ఏపీలో నైరర్ అవుతున్న సోషల్ మీడియా క్యాంపెయిన్

గుంటూరు, జనవరి 2, సోషల్ మీడియాపై ఏపీ సర్కార్ నయా ప్రచారాన్ని ప్రారంభించింది. సోషల్ మీడియాను మరిచి వాడుదామంటూ భారీ హోర్డింగ్లతో ప్రజలకు పిలుపు ఇస్తుంది. మరోవైపు సీసీ సెలబ్రిటీలు కూడా రంగంలోకి దిగి ప్రచారం చేస్తున్నారు. సోషల్ మీడియాను మరిచి కోసమే ఉపయోగించుకోవాలని, అంతే తప్పా తప్పుడు ప్రచారంతో ఇతరుల పట్ల ద్వేషం ప్రదర్శించొద్దని కోరుతున్నారు.సోషల్ మీడియాలో ఫేక్ న్యూస్ ప్రచారం, విద్వేష, విషపూరిత రాతలు వద్దని కోరుతోంది. చెడు పోస్టులు చేయొద్దని విజ్ఞప్తి చేస్తోంది. అసత్య ప్రచారాలకు, దూషణలకు నస్తి పలుకుదామంటూ ప్రజలకు పిలుపు ఇస్తోంది. సోషల్ మీడియాపై ప్రజలను, నెటిజన్లను చైతన్యపరిచేలా పోస్టులు చేయాలని సూచిస్తోంది. సోషల్ మీడియాను మరిచి వాడుదాం అంటూ పలు నగరాల్లో భారీ హోర్డింగ్లు, ప్లెక్సీలు వెలిశాయి. అలాగే ఆటోలపై పోస్టర్లు అతికించి ప్రచారం చేస్తోన్నారు. చెడు వినోద్య, చెడు చూడొద్ద, చెడు మాట్లాడవద్దు అనే గాంధీజీ నూత్రి కాన్సెప్ట్తో సోషల్ మీడియాపై క్యాంపెయిన్ చేస్తోంది.శ్రీ మంకిన్ బొమ్మకు ఫోర్స్ మంకి చేర్చి చెడు పోస్టులు వద్దంటూ అనక్రికరంగా హోర్డింగులు ప్రభుత్వం పెట్టింది. పోస్ట్ నో ఈవిల్ (చెడు పోస్ట్ వద్దు) పేరుతో నాలుగో మంకి బొమ్మతో భారీ హోర్డింగ్ల ఏర్పాటు చేశారు. మేక్ సోషల్ మీడియా ఎ పాజిటివ్ ఎక్స్ పీరియన్స్ పేరుతో ప్రధాన కూడళ్లలో హోర్డింగ్స్ పెట్టారు. సోషల్ మీడియాలో ఫేక్ న్యూస్ ప్రచారం చేయవద్దని, విద్వేష, విషపూరిత రాతలు వద్దంటూ ప్రచారం చేస్తున్నారు. సోషల్ మీడియాను మరిచి, పాజిటివ్ అంశాలకు వేదికగా మార్చుదామని అనే స్లోగేన్తో పిలుపు ఇస్తున్నారు.విజయవాడ- గుంటూరు దారిలో తాడేపల్లి హైవే వద్ద భారీ హోర్డింగ్ల పెట్టారు. రాజధాని అమరావతితో పాటు తిరుపతి, విశాఖపట్నం వంటి నగరాల్లో ప్లెక్సీలు, హోర్డింగ్లు ఏర్పాటు చేశారు. అందరికీ అర్థమయ్యేలా ఆంగ్లం, తెలుగు భాషల్లో వీటిని ప్రదర్శించారు. సోషల్ మీడియాలో విష ప్రచారాన్ని, వ్యక్తిత్వ హననాన్ని సీరియస్గా తీసుకున్న

## నెలకా జిల్లాకు జనసేనాని



కడప, జనవరి 2,ఆంధ్రప్రదేశ్ రాష్ట్రంలో ప్రజా పాలన అందిస్తామనే హామితో అధికారంలోకి వచ్చిన కూటమి ప్రభుత్వం ఆ దిశగా అడుగులు వేస్తోంది. ఈ నేపథ్యంలో డిప్యూటీ సీఎం పవన్ కల్యాణ్ నంచలన నిర్ణయం తీసుకున్నారు. ఇకపై ప్రతి నెలా ఒక జిల్లాలో పర్యటించాలని ఆయన నిర్ణయం తీసుకున్నారు. శ్రేత్ర స్థాయిలో ప్రజల సమస్యలు తెలుసుకునేందుకు పవన్ స్వయంగా రంగంలోకి దిగనున్నారు.2025 కొత్త ఏడాది నుంచి ప్రజల మధ్యకు వెళ్లి వారి ఇబ్బందులు తీసుకొనేలా ప్రణాళిక రూపొందిస్తున్నారు. ప్రతి నెల ఒక జిల్లాను ఎంచుకొని పవన్ పర్యటించనున్నారు. ఆ జిల్లాలో వెనుకబడిన, గ్రామీణ ప్రాంతాల్లో క్యాంపు చేసేలా ఏర్పాట్లు ఉండాలని తన కార్యాలయ అధికారులకి డిప్యూటీ సీఎం దిశానిర్దేశం చేశారు.జిల్లాలోని సమస్యలు, ప్రజల స్థితిగతులు, అభివృద్ధి, సంక్షేమ కార్యక్రమాల అమలును ప్రత్యక్షంగా ఆయన పరిశీలించనున్నారు. పర్యటనలో రోజంతా ప్రజలతో మమేకం కానున్నారు. డిప్యూటీ సీఎం పవన్ కడప జిల్లాలో పర్యటించారు. పలు కార్యక్రమాల్లో పాల్గొంటూ బిజీ బిజీగా ఉన్నారు. రిమ్మిలో చికిత్స తీసుకుంటున్న గౌలివీధు ఎంపీ డీ.జి. జవహర్ బాబును పవన్ పరామర్శించారు. బాధితుడు ఎంపీడీఓ జవహర్ బాబుకు, కుటుంబసభ్యులకు నేనున్నాను.. దైర్ఘ్యంగా ఉండమంటూ పవన్ భరోసా కల్పించారు.

## విద్యుత్ తీగలు తెగిపడి బస్సు దగ్గం

అనంతపురం,అనంతపురం నగరంలో దివాకర్ బస్సుల ట్రాన్స్ఫార్మర్ ఆఫీస్ వద్ద 11 కేవీ విద్యుత్తు తీగలు ప్రమాదవశాత్తు తెగిపోయి బస్సు మీద పడడంతో బస్సు పూర్తిగా కాలిపోయింది. దీంతో పెద్ద ఎత్తున మంటలు వ్యాపించడంతో చుట్టుపక్కల భయభ్రాంతులకు గురయ్యారు. సంఘటన స్థలానికి అగ్నిమాపక సిబ్బంది చేరుకొని మంటలను అదుపులోకి తీసుకున్నారు. గురువారం తెల్లవారుజామున ఈ ఘటన చోటు చేసుకోవడంతో నగరంలోని పలు ప్రాంతాలకు విద్యుత్ అంతరాయం ఏర్పడింది.

## శ్రీశైలం విద్యుత్ కేంద్రంలో నీరు లీకేజీ

మిడియూ కళనాలతో అభికారుల అప్రమత్తం శ్రీశైలం,శ్రీశైలం ఎడమ గట్టు జల విద్యుత్ కేంద్రానికి పొంచిఉన్న ప్రమాదంపై యంత్రాంగం అప్రమత్తమయింది. కొద్ది రోజులుగా జీరో ఫ్లోర్ లో నీటి లీకేజీ ప్రారంభమయింది. డ్రాఫ్ట్ బ్యూట్ చుట్టూ లీక్ నీరు అవుతోంది. ఫ్లాంట్ అధికారుల సమన్వయ లోపంతో పర్యవేక్షణ కొరవడిందని మిడియూలో వార్తలు వచ్చాయి. అప్రమత్తం అవుకపోతే భవిష్యత్తులో ఫ్లాంట్ కు భారీ నష్టం సంభవిస్తుందని నిపుణులు అభిప్రాయ పడుతున్నారు. ప్రభుత్వం వెంటనే స్పందించి సాంకేతిక నిపుణుల ప్రత్యేక కమిటీతో విచారణ చేపట్టాలని కొందరు ఇంజనీర్లు కోరుతున్నారు.

ప్రభుత్వం, ఈ తరహా అవగాహన కార్యక్రమాలను నిర్వహిస్తోంది. ఇప్పటికే బూతులు, మార్పింగ్లతో పోస్టుల పెట్టిన వారిపై ఇప్పటికే ప్రభుత్వం కఠిన చర్యలకు దిగింది. సోషల్ మీడియాపై ప్రజలను, నెటిజన్లను చైతన్యపరిచేలా తాజాగా క్యాంపెయిన్ నిర్వహిస్తోంది. ఈ క్యాంపెయిన్లో హీరో, హీరోయిన్ సినీ ప్రముఖులు భాగస్వామ్యం అయ్యారు. శ్రీలీల, అదవి శేషు, అఖిల్ తదితర నటీనటులు కూడా ప్రచారం చేస్తున్నారు. హీరోయిన్ శ్రీలీల వీడియో విడుదల చేశారు. “లైక్స్ కోసం, వ్యూస్ కోసమని తప్పుడు వార్తలను ప్రచారం చేయొద్దు. మీ వ్యూస్ కోసం ఇంకొకరిని యూజ్ చేసుకోవద్దు. అసత్య ప్రచారాలకు దూరంగా ఉందాం. సామాజిక బాధ్యత వహిద్దాం” అంటూ పేర్కొన్నారు.హీరో నిఖిల్ విడుదల చేసిన వీడియోలో “మనం ఒక వస్తువు కానేలప్పుడు ఎలాగైతే ఎక్స్ పైర్ డేట్ చూస్తాం. కానీ సోషల్ మీడియాలో పోస్టు చేసేటప్పుడు అది నిజమా? కాదా? అని ఎందుకు చెక్ చేయం. ఎందుకంటే ఏమవుతుందిలే అనే క్యాజువల్గా తీసుకుంటాం. కానీ మీరు సరదాగా షేర్ చేసే ఆ ఫేక్ న్యూస్ కొన్ని జీవితాలను నాశనం చేస్తోంది. కనుక మీరు న్యూస్ షేర్ చేసేముందు, అది నిజమా? కాదా? అని ఒకసారి చెక్ చేసుకోండి. సోషల్ మీడియాను పది మందికి ఉపయోగపడేలా వాడుదాం.

అంతేతప్ప ఇబ్బందిపెట్టేలా కాదు” అంటూ పేర్కొన్నారు.నటుడు అదవి శేషు విడుదల చేసిన వీడియోలో “ఏమవుతుందిలే అనుకుని ఒక అమ్మాయి పోస్టు కింద చెడ్డ కామెంట్ పెడితే, అది చదివి వారు ఆందోళన చెందుతారు. ఏం కాదులే అనుకుని ఫేక్ న్యూస్ షేర్ చేస్తే, అదే నిజమని చాలా మంది అనుకుంటారు. సో కాస్తా ఆలోచిద్దాం. బాధ్యతగా ఫేక్ న్యూస్ షేర్ చేయొద్దు. చెడ్డ కామెంట్లు పెట్టొద్దు” అని అన్నారు. మరోవైపు జనసేన పార్టీ కూడా సోషల్ మీడియా వేదికగా క్యాంపెయిన్ నిర్వహిస్తోంది.ఉద్యమం చేస్తున్నది ఎవరుఅందరికీ అర్థమయ్యేలా ఆంగ్లం, తెలుగు భాషల్లో వీటిని ఏర్పాటు చేశారు.సోషల్ మీడియాను మరిచి కోసం వాడుదాం అంటూ ప్లెక్సీలు, హోర్డింగ్స్ ద్వారా చైతన్యం తెచ్చేందుకు వీటిని ఏర్పాటు చేసినట్లుగా తెలుస్తోంది. చిన్న చిన్న పోస్టర్లు కాదు ఏకంగాపెద్ద పెద్ద ప్లెక్సీలు ఏర్పాటు చేయడంతో అందరూ ఆసక్తిగా చూస్తున్నారు. ఈ ప్లెక్సీలు చర్చనీయాంశం అవుతున్నాయి. సోషల్ మీడియా వల్ల జరుగుతున్న అసర్గాలు.. మరిచి కోసం ఎలా ఉపయోగించుకోవాలన్న చర్చ కూడా వస్తోంది. ఇక్కడ ట్విస్ట్ ఏమిటంటే.. వీటిని ఎవరు ఏర్పాటు చేశారనేదానిపై మాత్రం స్పష్టత లేదు. సినీమా తారలతోనూ ప్రచారం చేయస్తున్నారు. సలహాలు, నీతులు ఉరకనే చెబుతారు. భారీ హోర్డింగ్లకు వేలల్లో వసూలు చేస్తారు ఇలా అన్ని సిటీల్లో వేయాలంటే లక్షలు ఖర్చవుతుంది. అయినా ఎవరూ ఖర్చు పెట్టి చెప్పరు. కానీ ఏపీలో ఏర్పాటు చేసిన ప్లెక్సీలు విషయంలో ఎవరి పేర్లు లేవు. ప్రభుత్వం ఏర్పాటు చేసి ఉంటే జారీ చేసిన వారు సమాచార, ప్రచార సంబంధాల శాఖ అని వేసుకునేవారు. కానీ అలా వేయలేదు. వైవేటు వ్యక్తులు ఏర్పాటు చేసి ఉంటే అంత ఖర్చుపెట్టి పబ్లిసిటీ చేసుకోవడం లేదు.

## కొడాలి నాని అరెస్ట్ తప్పదా



విజయవాడ, జనవరి 2,కొత్త సంవత్సరంలో మాజీ మంత్రి కొడాలి నాని అరెస్టు తప్పదని విశ్లేషణలు ఉన్నాయి. సరిగ్గా ఇదే సమయంలో ఆయన ప్రధాన అనుచరుడిని గుడివాడ పోలీసులు అదుపులోకి తీసుకున్నారు. ఆయన నుంచి కీలక వాంగ్మూలం సేకరించినట్లు సమాచారం.మాజీ మంత్రి కొడాలి నాని అరెస్టు తప్పదా? ఆయనను ఏ క్షణంలోనైనా పోలీసులు అరెస్టు చేస్తారా? ఆయన అనుచరుడు కీలక వాంగ్మూలం ఇచ్చారా? అంటే అవుననే సమాధానం వినిపిస్తోంది. జరుగుతున్న పరిణామాలు అలానే ఉన్నాయి. తాజాగా కొడాలి నాని ప్రధాన అనుచరుడు కాలిని గుడివాడ పోలీసులు అరెస్టు చేశారు. మాజీ ఎమ్మెల్యే రావి వెంకటేశ్వరరావు షాపుపై పెట్రోల్ దాడి కేసులో కాళీ అరెస్టయ్యారు. కూటమి అధికారంలోకి వచ్చిన తర్వాత ఖాళీ అజ్ఞాతంలోకి వెళ్లిపోయారు. ఈ నేపథ్యంలో గుడివాడ పోలీసులు అస్సాం వెళ్లి మరి కాలిని అరెస్టు చేశారు. ఇప్పటికే ఈ కేసులో 13 మందిని అరెస్టు చేయగా.. వారంతా ఇప్పటికే నెల్లూరు జైల్లో రిమాండ్ ఖైదీలుగా ఉన్నారు. తాజాగా ఖాళీని అరెస్టు చేశారు. విచారణ చేపడుతున్నారు. అయితే తాను మాజీ మంత్రి కొడాలి నాని ఆదేశాల మేరకు అలా చేశానని కాళీ చెప్పినట్లు సమాచారం. దీంతో కొడాలి నాని చుట్టూ ఉన్న బిగిస్తున్నట్లు తెలుస్తోంది.వైసిపి ప్రభుత్వ హయాంలో గుడివాడలో టిడిపి కార్యాలయం పై దాడి జరిగింది. ఆ పార్టీ నేత రావి వెంకటేశ్వరరావు పై కూడా దాడి జరిగింది. ఈ రెండు కేసుల్లో కాళీ ప్రధాన నిందితుడిగా ఉన్నారు. 13 మంది వైసిపీ కార్యకర్తలు ఈ దాడిలో పాల్గొన్నారు. కూటమి అధికారంలోకి వచ్చిన వెంటనే ఈ కేసులో పురోగతి పెరిగింది. ఆ 13 మంది వైసిపీ కార్యకర్తల అరెస్టు జరిగింది. వారంతా ఇప్పుడు రిమాండ్ ఖైదీలుగా ఉన్నారు. ఇప్పుడు సూత్రధారిగా భావిస్తున్న కాళీని సైతం అస్సాంలో అదుపులోకి తీసుకున్నారు గుడివాడ పోలీసులు. ఆయనను విచారిస్తున్నారు.ఎవరి ప్రమేయం ఉందా? ఎవరు ప్రోత్సహించారు? అన్న కోణంలో పోలీసుల దర్యాప్తు కొనసాగుతోంది.2022 డిసెంబర్ 26న వంగవీటి మోహన్ రంగ వర్గం. గుడివాడలో కార్యక్రమాలు నిర్వహించేందుకు టిడిపి నేతలు సిద్ధమయ్యారు. అయితే డిసెంబర్ 25న టిడిపి నేత రావి వెంకటేశ్వరరావుకు

కొడాలి నాని ప్రధాన అనుచరుడు అయిన కాళీ ఫోన్ చేసి హెచ్చరించారు. రంగ వర్గం. నిర్వహిస్తే ఊరుకునేది లేదని వార్నింగ్ ఇచ్చారు. కార్యక్రమాన్ని నిర్వహించి తీరుతామని రావి వెంకటేశ్వరరావు చెప్పగా.. చంపేస్తానని కాళీ బెదిరించినట్లు ఆరోపణలు ఉన్నాయి. అదే రోజు వెంకటేశ్వరరావు కు చెందిన బట్టల దుకాణం పై కొడాలి నాని అనుచరులు పెట్రోల్ పోయేటట్లు దాడి చేశారన్న ఆరోపణలు కూడా వినిపించాయి. ఈ క్రమంలోనే టిడిపి కార్యాలయాల నివృంధించబోతుండగా పోలీసులు అడ్డుకోవడంతో ప్రమాదం తప్పింది.వైసిపి హయాంలో జరిగిన ఈ ఘటనకు సంబంధించి పోలీసులకు ఫిర్యాదు చేస్తే అప్పట్లో పట్టించుకోలేదు. ఓటమి అధికారం లోకి వచ్చిన తర్వాత మరోసారి ఫిర్యాదు అందడంతో పోలీసులు కేసు నమోదు చేసి దర్యాప్తు ప్రారంభించారు. కొడాలి నాని అనుచరులపై పరుసగా కేసులు నమోదు చేశారు. ఇటీవల 13 మందిని అరెస్టు చేయగా.. ప్రధాన అనుచరుడు కాళీ దొరకలేదు. తాజాగా అరెస్టు చేయగా.. ఈ మొత్తం ఎపిసోడ్లో కొడాలి నాని పాత్ర పై పోలీసులు తీసుకున్న పోలీసులు కొడాలి నానిని అరెస్టు చేయబోతున్నట్లు ప్రచారం నడుస్తోంది. మరి అందులో ఎంత వాస్తవం ఉందో తెలియాలి.

## స్టీల్ పరిశ్రమలో భారీ పేలుడు

- భారీ శబ్దంతో ఒక్కసారిగా పీచెన రెండు బాయిలర్లు
- ఈ ఘటనలో పలువురు మృతి చెంది ఉంటారని అనుమానం
- మరికొందరికి తీవ్ర గాయాలు
- అర్ధరాత్రి స్టీల్ పరిశ్రమ ఎదుట నెలకొన్న తీవ్ర ఉత్పాదక

తిరుపతి,జిల్లా పెళ్లకూరు మండలం పెన్నేపల్లి వద్ద ఉన్న ఎమ్మెస్ ఆగర్వాల్ స్టీల్ పరిశ్రమలో బుధవారం రాత్రి 10 గంటల సమయంలో పెను ప్రమాదం చోటుచేసుకుంది. పరిశ్రమంలోని రెండు బాయిలర్లు ఒక్కసారిగా పీచినట్లు స్థానికులు చెబుతున్నారు. దీంతో భారీగా విస్ఫోటనం జరిగినట్లు తెలుస్తుంది. ఈ ఘటనతో పరిశ్రమలోని పలువురికి తీవ్ర గాయాలు కావడంతో అంబులెన్స్ లలో క్షతగాత్రులను నాయుడపేట, నెల్లూరు ప్రభుత్వాసుపత్రులకి తరలించారు. ఒక్కసారిగా భారీ శబ్దంతో పేలుడు సంభవించడంతో చుట్టుపక్కల గ్రామాల ప్రజలు ఉలిక్కిపడ్డట్లు ప్రత్యక్ష సాక్షులు చెప్పన్నారు. పేలుడు దాడితో విద్యుత్ సరఫరా నిలిచిపోయింది. ప్రజలు తీవ్ర ఇబ్బందులు పడుతున్నారు. ఇదిలా ఉంటే భారీ శబ్దంతో పేలుడు సంభవించడంతో పరిశ్రమలో పనిచేస్తున్న పలువురు మృతించెందవచ్చని అనుమానాలు వ్యక్తం అవుతున్నట్లు స్థానికులు ఆందోళన చెందుతున్నారు. ఈ విషయాన్ని పరిశ్రమ నిర్వాహకులు గోప్యంగా ఉంచారు. దీంతో అక్కడ ఉత్పాదక నెలకొంది.

## కాఫీ సామాజిక వర్గంలో ఆందోళన

కాకినాడ, జనవరి 2,జనసేన అధినేత పవన్ కల్యాణ్ అధికారంలోకి రాకముందు ఒకలా.. వచ్చిన తర్వాత మరోకలా కనిపిస్తున్నారు. చంద్రబాబు నాయుడు చెప్పినట్లే నడుచుకుంటూ తన పార్టీని పణంగా పెడుతున్నారని సొంత పార్టీ నేతలే అనుకుంటున్నారు. ఎన్నికలకు ముందు అయితే ఒక విధంగా పవన్ కల్యాణ్ ను ఆయన అభిమానులు, సామాజికవర్గం ఊహించుకుంది. కానీ ఇంతలా తగ్గతారని మాత్రం పవన్ విషయంలో అంచనా వేయలేదు. అంతా చంద్రబాబు దర్భకత్వంలోనే పనిచేస్తున్నట్లు అర్థమవుతుంది. ఇతరపార్టీల నుంచి చేరుతున్న నేతల విషయంలోనూ చంద్రబాబు సూచనల మేరకే కందువాలు కప్పుతున్నారన్న కామెంట్స్ మాత్రం జనసేన పార్టీలో బలంగా వినిపిస్తున్నాయి.ఒంగోలుకు చెందిన మాజీ మంత్రి బాలినేని శ్రీనివాసులు రెడ్డి నుంచి నిన్న మంగళగిరి నియోజకవర్గ నేత గంజి చిరంజీవి వరకూ తన పార్టీలో చేర్చుకోవడం వెనక చంద్రబాబు నాయుడు ఆలోచన ఉందని చెబుతున్నారు. అక్కడ వైసిపిని బలహీనం చేయాలన్న ఆలోచనతో తాను నేరుగా చేర్చుకోవడానికి చంద్రబాబుకు ఇబ్బందులున్నాయి. సొంత పార్టీ నేతలు వ్యతిరేకిస్తారు. అలాగని వైసిపీ అక్కడ వచ్చే ఎన్నికల్లోనూ బలంగా ఉండకూడదు. అయితే అదే సమయంలో ఆ నేతలు కూడా వైసిపీలో కొనసాగకూడదు. ఇది చంద్రబాబు నాయుడు ఆలోచన. అందుకే తన పార్టీలోకి నేరుగా చేర్చుకోలేని నేతలను జనసేన వైపునకు పంపుతున్నారన్న కామెంట్స్ పార్టీలో విసపడుతున్నాయి.ఉదయగిరి మాజీ ఎమ్మెల్యే సామినేని ఉదయ భాను చేరిక విషయంలోనూ ఇదే జరిగిందని చెబుతున్నారు. జగ్గయ్యపేటలో బలమైన నేత ఉదయ భాను కావడంతో అతనిని జనసేనలోకి పంపితే తమకు వచ్చే ఎన్నికల్లో ఎలాగూ రాజకీయంగా ఇబ్బందులుండవన్న అంచనాలతో ఈ పనిచేశారంటున్నారు. అలాగే మంగళగిరి నియోజకవర్గంలో ముఖ్యనేత గంజి చిరంజీవిని కూడా జనసేనలోకి పంపింది చంద్రబాబేనన్న టాక్ పార్టీలో బలంగా వినిపిస్తుంది. ఎందుకంటే మంగళగిరిలో నారా లోకేష్ కు మరింత పట్టు పెంచాలంటే గంజి చిరంజీవిని తమలో కలుపుకోవాలి. అయితే తన పార్టీలోకి నేరుగా చంద్రబాబు తీసుకోలేరు. అందుకే గంజి చిరంజీవిని జనసేనలోకి పంపి మంగళగిరిలో లైన్ క్లియర్ చేశారంటున్నారు.జనసేనలో చేరే ప్రతి చేరిక వెనక చంద్రబాబు ఆలోచన ఉంటుందని చెబుతున్నారు. రేపు తమ్మినేని సీతారాం కూడా జనసేనలో చేరితే అది చంద్రబాబు దైరెక్షన్ అన్న కామెంట్ విసపడుతుంది. ఇప్పుడు జనసేనలో చేరిన నేతలు ఎవరికీ వచ్చే ఎన్నికల్లో టికెట్లు దక్కే అవకాశం లేదు. అక్కడ టిడిపి నేతలే పోటీ చేస్తారు. ఒకవేళ నియోజకవర్గాల పెంపు జరిగి అక్కడ సానుకూలత ఉంటే తప్ప వీరికి టికెట్లే దక్కే అవకాశం లేదు. జనసేన కోటలో చేరిన వారికి టికెట్లే దక్కకపోయినా పెద్దగా ఇబ్బంది ఉండదు. అదే సమయంలో టిడిపి విజయానికి ధోకా ఉండదు. ఈ ప్లాన్ లోనే చంద్రబాబు పవన్ కల్యాణ్ ద్వారా అమలు చేస్తున్నారని, అందుకోసమే పవన్ కు ఇష్టం లేకపోయినా కొందరిని చేర్చుకుంటున్నారని పార్టీలో ముఖ్యనేతలే చెబుతుండటం విశేషం.

## తమ్మినేని దారెటు,,,



శ్రీకాకుళం, జనవరి 2, మాజీ స్పీకర్ తమ్మినేని సీతారాం పవన్ నో చెప్పారా? జనసేనలో చేరికకు గ్రీన్ సిగ్నల్ ఇవ్వలేదా? అందుకే తమ్మినేని వెనక్కి తగ్గారా? వైసిపీలో కొనసాగుతానన్న ప్రకటన అందులో భాగమేనా? అంటే అవుననే సమాధానం వినిపిస్తోంది. జరుగుతున్న పరిణామాలు కూడా అలానే ఉన్నాయి. ఇటీవల ఆమదాలవలస అసెంబ్లీ నియోజకవర్గ వైసిపీ ఇన్చార్జిగా.. కొత్త నేతను నియమించారు జగన్. తన కుమారుడికి ఆ పదవి ఇవ్వాలని కోరారు తమ్మినేని. కానీ జగన్ ఓ ద్వితీయ శ్రేణి నేతకు ఇన్చార్జి బాధ్యతలు అప్పగించారు. అప్పటినుంచి పార్టీకి దూరంగా ఉన్నారు తమ్మినేని. పార్టీ కార్యక్రమాల్లో సైతం పాల్గొనడం లేదు. ఇటీవల ఆయన కుటుంబంతో సహా జనసేన లో చేరతారని ప్రచారం పెద్ద ఎత్తున నడిచింది. కానీ ఉన్నట్టుండి తమ్మినేని తాను వైసిపీలోనే కొనసాగుతానని చెప్పడం విశేషం.సందిగ్ధతలో పడిపోయారు సీనియర్ నాయకుడు తమ్మినేని. టిడిపిలో ఒక వెలుగు వెలిగిన ఈ నాయకుడు తర్వాత కప్పాలు ఎదుర్కొన్నారు. జగన్ పుణ్యమా అని స్పీకర్ అయ్యారు. కానీ ఇప్పుడు ఆయన రాజకీయ జీవితానికి ఇబ్బందికర పరిస్థితులు ఎదురయ్యాయి.అయితే తమ్మినేని ఒకటి ఆశిస్తే.. జనసేన నుంచి మరో రిష్టు వచ్చింది. తమ్మినేని సీతారాం తెలుగుదేశం పార్టీలోనే ఎదిగారు. పార్టీ ఆవిర్భావం నుంచి 2009 వరకు కొనసాగారు. తరువాత ప్రజారాజ్యంలో చేరారు. ఆ పార్టీ కాంగ్రెస్లో విలీనమైన తర్వాత తెలుగుదేశంలోకి తిరిగి వచ్చారు. కొద్దిరోజుల పాటే ఆ పార్టీలో కొనసాగారు. వైసిపీ ఆవిర్భావం తర్వాత జగన్ వెంట అడుగులు వేశారు. కానీ ఇప్పుడు జగన్ ఆమదాలవలస అసెంబ్లీ నియోజకవర్గ బాధ్యతల నుంచి తప్పించడంతో మనస్తాపానికి గురయ్యారు. టిడిపిలో చేరేందుకు అవకాశం లేకపోవడంతో జనసేనలో చేరడానికి సిద్ధమయ్యారు. అయితే గత ఐదు సంవత్సరాలుగా స్పీకర్ గా ఉన్న తమ్మినేని వ్యవహార శైలిపై అనేక రకాల అభ్యంతరాలు ఉన్నాయి. ఈ విషయంలో చంద్రబాబు నుంచి అభ్యంతరాలు వెళ్లడంతో పవన్ సైతం పునరాలోచనలో పడ్డారు. అందుకే తమ్మినేని చేరికకు శ్రేక్ పడినట్లు ప్రచారం నడుస్తోంది.అయితే ఎట్టి పరిస్థితుల్లో ఆమదాలవలస అసెంబ్లీ టికెట్ ఈసారి తమ్మినేని కుటుంబానికి ఇచ్చే అవకాశం లేదు. కేవలం పెద్దన్న పాత్ర మాత్రమే పోషించాలని జగన్ స్పష్టంగా చెప్పినట్లు సమాచారం. అయితే ఇప్పుడు అనవసరంగా పార్టీ మారడం ఎందుకన్న అభిప్రాయంతో తమ్మినేని ఉన్నారు. కానీ కుటుంబ సభ్యులు మాత్రం వైసిపీలో కొనసాగకూడదని భావిస్తున్నట్లు తెలుస్తోంది. అయితే తమ్మినేని వైసిపీ కార్యక్రమాలకు దూరంగా ఉన్నా.. ఐ కమాండ్ నుంచి ఎటువంటి స్పందన లేదు. తమ్మినేని పడులుకోవడానికి వైసిపి సిద్ధంగా ఉన్నట్లు స్పష్టమైంది. అదే సమయంలో పవన్ నుంచి సైతం గ్రీన్ సిగ్నల్ రాకపోవడంతో తమ్మినేని ఇరకాటంలో పడినట్లు కనిపిస్తున్నారు. అందుకే వైసిపీలోనే కొనసాగుతానని చెప్పినట్లు విశ్లేషకులు అభిప్రాయపడుతున్నారు.

**కర్నూలు రేంజ్ డివిజన్ కి సూతీస్ సేవేత్తర శుభాకాంక్షలు తెలియజేసిన...కర్నూల్ జిల్లా ఎస్పీ**



విభారే న్యూస్. కర్నూలు ప్రతినిధి. జనవరి. 22025 నూతన సంవత్సరం సందర్భంగా కర్నూలు రేంజ్ డివిజన్ శ్రీ డాక్టర్ కోయ ప్రవీణ్ ఐపియన్ ని కర్నూలు జిల్లా ఎస్పీ శ్రీ జి. బిందుమాధవ్ గురువారంకర్నూలురేంజ్డివిజన్ కార్యాలయంలో మర్యాదపూర్వకంగా కలిసి నూతన సంవత్సర శుభాకాంక్షలు తెలియజేశారు.

**డివిజన్ ని కలిసిన నంద్యాల జిల్లా ఎస్పీ**



విభారే న్యూస్ నంద్యాల మా ప్రతినిధి జనవరి 02 - కర్నూలు రేంజ్ డివిజన్ డాక్టర్ కోయ ప్రవీణ్ గారిని నంద్యాల జిల్లా ఎస్పీ అధికారజ్ సింగ్ రాణాగురువారం కర్నూలు రేంజ్ డివిజన్ కార్యాలయంలో మర్యాదపూర్వకంగా కలిసి నూతన సంవత్సర శుభాకాంక్షలు తెలియజేశారు. జిల్లా ఎస్పీ గారితో పాటు అడిషనల్ ఎస్పీ అడ్మిన్ ఎన్ యుగంధర్ బాబు ఉన్నారు.

**పాస్టర్స్ కు సూతీస్ వస్త్రాలు పంపిణీ**



విభారే న్యూస్ నంద్యాల మా ప్రతినిధి జనవరి 02 - నూతన సంవత్సరం సందర్భంగా నంద్యాల 38వవార్డ్ నందమూరినగర్ లో ఉన్నయేసుప్రభు నామధ్యన ప్రార్థన మందిరము నందుపాస్టర్ లకు ఉచితంగా నూతన వస్త్రాలను 38వవార్డ్ టీడీపీ ఇన్చార్జ్ దేరెడ్డి శివనాగిరెడ్డి పంపిణీ చేశారు . ఆయన మాట్లాడుతూ నూతన సంవత్సరంలో పాస్టర్స్ కు నూతన వస్త్రాలు పంపిణీ చేయడం చాలా ఆనందంగా ఉందన్నారు. ఎన్నికలముందుఇచ్చినహామిలమేరకు తెలుగు దేశం పార్టీ నాయకులు మంత్రి ఎన్ ఎమ్ డి ఫరూక్ గారు వైయస్ఆర్నగర్ ను అభివృద్ధి బాటలో నడిపిస్తున్నారని ఆయన అన్నారు. ఇప్పటికే వైయస్సార్ నగర్ లో ఎన్నో అభివృద్ధి పనులు చేసామన్నారు. వైయస్ ఆర్ నగర్ టీడీపీ కార్యకర్తలకు ప్రజలకు నూతన సంవత్సరంలో ఆ దేవ దేవుడు అందరిని చల్లగాచూడాలనిఅందరికివిజయాలూ,శుభాలు చేకూర్చాలని మనస్ఫూర్తిగా కోరుకుంటున్నట్లు తెలియజేశారు.

**భూకట్టా దారులను కట్టడి చేయడంలా విఫలం**

నంద్యాల సిటీ వైయస్సార్ నగర్ లో నందమూరి నగర్ లో భూకట్టా దారులను కట్టడి చేయడం లో ప్రభుత్వ పెద్దలు. మున్సిపల్ అధికారులు. విఫలం అయినారని సిపిఐ పట్టణ కార్యదర్శి కె ప్రసాద్ ఒక సమావేశంలో అన్నారు అనంతరం ఆయన విలేజరులతో మాట్లాడుతూ మాట్లాడుతూ నంద్యాల పట్టణ శివారు ప్రాంతాలైన నందమూరి నగర్. వైయస్సార్ నగర్ లో. ఉన్న ఖాళీ స్థలాలను కట్టా చేస్తున్న ప్రభుత్వ పెద్దలు గాని. మున్సిపల్ కమిషనర్ కానీ ఏ మాత్రం పట్టించుకోవడంలేదని అన్నారు నందమూరి నగర్ వైయస్సార్ నగర్ ఏర్పడి దశాబ్దాలు గడుస్తున్న ఇప్పటికీ అక్కడ ఖాళీ స్థలాలు ఉన్నవి ఆ స్థలాలను కంప చెట్ల తో అడవిని తలపించే విధంగా ఉన్నవి ఆ స్థలాల కోసం కట్టాకోర్పు పోటీపడి ఒక ప్లాట్ మీద రెండు లేదా మూడు పట్టాలు పట్టిస్తూ దౌర్జన్యాలకు పూనుకుంటున్నారు . గతంలో స్వర్గీయ భూమా నాగిరెడ్డి ఎమ్మెల్యేగా ఉన్నప్పుడు నందమూరి నగర్ లో పేదల కోసం ఇచ్చిన ఇంటి స్థలాలను ఎందుకు ఖాళీగా ఉన్నది అని పరిశీలన చేసి కొన్ని ప్లాట్లను గుర్తించి పేదలకు ఇవ్వడం జరిగింది ఇప్పుడు వైయస్సార్ నగర్ లో ఎల్ పి నెంబరు. 3 . 4. మరియు ఎల్ పి నెంబర్. 2. బ్లాక్ ఎల్ పి నెంబర్ .1. ఎల్ పి నెంబర్ 5 ట్రైబల్ కాలనీ ఇలా అన్ని ఏరియాలలో ప్లాట్లు కట్టాలకు గురి అవుతున్నవి ఇప్పటికైనా ప్రభుత్వ పెద్దలు మున్సిపల్ అధికారులు ఎందుకు ఇంతవరకు పరిశీలన చేసి ఆ ఖాళీ స్థలాలకు ఎవరు యజమానులుగా లేరు అని తెలిసిన యెడల పట్టణంలో అనేకమంది ఇల్లు లేని నిరుపేదలు ఉన్నారు

# ఎస్పీ ఉపకులాల వారీగా ప్రభుత్వ శాఖలు

సమగ్రమైన వివరాలు ఇవ్వాలి

ఏకసభ్య కమిషన్ సభ్యుడు రాజీవ్ రంజన్ మిశ్రా

షెడ్యూల్లు కులాల ఉప వర్గీకరణ కు సంబంధించిన అంశంపై వ్యక్తులు సంస్థల నుండి వినతిపత్రాలను స్వీకరించిన ఏక సభ్య కమిషన్

విభారే న్యూస్ కర్నూలు,ప్రతినిధి జనవరి 02: - షెడ్యూల్ కులాల్లోని ఉప కులాల వారీగా ఆయా శాఖల వారీగా సమగ్రమైన వివరాలను ఇవ్వాలని ఏకసభ్య కమిషన్ సభ్యుడు రాజీవ్ రంజన్ మిశ్రా అధికారులను ఆదేశించారు.. మంగళవారం కలెక్టరేట్ లోని సునయన ఆడిటోరియంలో షెడ్యూల్ కులాల్లోని ఉప వర్గీకరణ అంశానికి సంబంధించి ఏకసభ్య కమిషన్ సభ్యుడు రాజీవ్ రంజన్ మిశ్రా తొలుత జిల్లా అధికారులతో సమావేశం నిర్వహించారు.. అనంతరం ఈ అంశంపై వ్యక్తులు, వివిధ సంస్థల నుండి వినతిపత్రాలను స్వీకరించారు. ఈ సందర్భంగా ఏకసభ్య కమిషన్ సభ్యుడు రాజీవ్ రంజన్ మిశ్రా మాట్లాడుతూ ఆగస్ట్ 1, 2024 న వెలువరించిన సుప్రీంకోర్టు ఉత్తర్వుల ననుసరించి, ఎస్పీ ఉపకులాల వర్గీకరణ పై విచారణ చేసేందుకు రాష్ట్ర ప్రభుత్వం ఏక సభ్య కమిషన్ ను ఏర్పాటు చేసిందన్నారు. రాష్ట్రంలోని అన్ని పూర్వపు జిల్లాల హెడ్ క్వార్టర్స్ లో జిల్లా అధికారులతో సమావేశాలు ఏర్పాటు చేయడంతో పాటు ఈ అంశంపై వ్యక్తులు, సంస్థల నుండి వినతి పత్రాలను స్వీకరిస్తున్నామని తెలిపారు. ఉప కులాల వారీగా ఆయా ప్రభుత్వ శాఖల ద్వారా సమగ్రమైన వివరాలను సేకరించి



వాటి ఆధారంగా ఏక సభ్య కమిషన్ సిఫార్సులను చేయడం జరుగుతుందని రాజీవ్ రంజన్ మిశ్రా తెలిపారు. ఉప కులాల వారీగా కీలకమైన రంగల్లైన ఉపాధి, విద్య కు సంబంధించిన ప్రాతినిధ్యంతో పాటు సామాజిక, ఆర్థిక, రాజకీయ, విద్య అంశాలకు సంబంధించిన వివరాలను అన్ని ప్రభుత్వ శాఖలు సమగ్రంగా ఇవ్వాలని ఆయన అధికారులను ఆదేశించారు.. ఇందుకు సంబంధించి ప్రాధికార్యా ఇవ్వడం జరిగిందని తెలిపారు.. డేలా లో కచ్చితత్వం ఉండాలని, ఎలాంటి పొరపాట్లు ఉండకూడదని ఆయన స్పష్టం చేశారు..చాలా జాగ్రత్త తో వివరాలను సేకరించాలని, అలాగే త్వరితగతిన పంపాలని సూచించారు..జిల్లాలో స్వయం సహాయక సంఘాలు ఎన్ని ఉన్నాయి? ఉపకులాల వారీగా వారి వివరాలు ఇవ్వాలని డిఆర్డిఎ పిడిని ఆదేశించారు.. అలాగే అన్ని కేంద్ర, రాష్ట్ర ప్రభుత్వ వధికారులకు సంబంధించి లబ్ధి పొందిన వారి వివరాలను కూడా సమగ్రంగా ఇవ్వాలని ఆయన అధికారులను ఆదేశించారు.ఆయా సంస్థలు,వ్యక్తుల నుండి వచ్చిన దరఖాస్తులను నిర్దేశించిన ప్రాధికార్యా లో పూర్తి వివరాలతో పొందుపరచి పూర్తి స్థాయి విశ్లేషణతో పంపాలని ఆయన అధికారులను ఆదేశించారు..జిల్లా కలెక్టర్ పి.రంజిత్ బాబా మాట్లాడుతూ ఎస్పీ ఉప కులాల వారీగా పూర్తి స్థాయిలో సమగ్రంగా వివరాలను పంపాలని కలెక్టర్ అధికారులను ఆదేశించారు.. 2011 జనాభా గణన ఆధారంగా ఎస్పీ కులాలకు సంబంధించిన గణాంకాలను కలెక్టర్ ఏక సభ్య కమిషన్ కి వివరించారు.వినతుల స్వీకరణఅనంతరం షెడ్యూల్డ్ కులాల్లోని ఉపకులాల వర్గీకరణ కు సంబంధించి వ్యక్తులు, వివిధ సంస్థల నుంచి వినతులను ఏక సభ్య కమిషన్ రాజీవ్ రంజన్ మిశ్రా స్వీకరించారు. సమావేశంలో జాయింట్ కలెక్టర్ డా. బి.నవ్య, అసిస్టెంట్ కలెక్టర్ చల్లా కళ్యాణి, డిఆర్ఓ సి.వెంకట నారాయణమ్మ, జిల్లా సాంఘిక సంక్షేమ శాఖ అధికారి తులసీ దేవి తదితరులు పాల్గొన్నారు..



నూతన సంవత్సర సందర్భాన్ని పురస్కరించుకుని జిల్లా కలెక్టర్ ని కలిసి శుభాకాంక్షలు తెలియచేస్తున్న జాయింట్ కలెక్టర్ గారు మరియు జిల్లా అధికారులు, సిబ్బంది



## ప్రపంచ దేశాలు మెచ్చిన నేత మెన్టోహాన్ సింగ్

**జిల్లా కాంగ్రెస్ అధ్యక్షులు పరిగెల మురళీకృష్ణ**

విభారే న్యూస్. కర్నూలు ప్రతినిధి. జనవరి 2ప్రపంచ దేశాలు మెచ్చిన నేత స్వర్గీయ డాక్టర్ మన్మోహన్ సింగ్ ని జిల్లా కాంగ్రెస్ కమిటీ అధ్యక్షులు, మాజీ ఎమ్మెల్యే, తిరుమల తిరుపతి దేవస్థానం పాలకమండలి మాజీ సభ్యులు పరిగెల మురళీకృష్ణ అభిప్రాయపడ్డారు. అఖిలభారత కాంగ్రెస్ కమిటీ సూచన మేరకు ఆంధ్రప్రదేశ్ కాంగ్రెస్ కమిటీ అధ్యక్షురాలు శ్రీమతి వైఎస్ షర్మిలా ఆదేశాల మేరకు గురువారం జిల్లా కాంగ్రెస్ పార్టీ కార్యాలయంలో భారత మాజీ ప్రధాని స్వర్గీయ మన్మోహన్ సింగ్ సంతాప సభ డిసినీ అధ్యక్షులు పి మురళీకృష్ణ అధ్యక్షతన జరిగిన కార్యక్రమంలో మురళీకృష్ణ మాట్లాడుతూ దేశానికి నీతివంతమైన పాలన అందించిన వ్యక్తి మన్మోహన్ సింగ్ గారని పాకిస్తాన్ మరియు భారతదేశం రెండు దేశాలు సంతాపదినాలు ప్రకటించాయని మన్మోహన్ సింగ్ 1932 సెప్టెంబర్ 26న జన్మించారని ఆయన కేం బ్రిట్టి నుంచి ఆర్థిక శాస్త్రంలో ట్రై పోస్, ఆక్స్ఫర్డ్ నుంచి ఎం. ఏ. డి. ఫి.ఎల్ 1962లో హోసరీస్ కానా నుండి డి.బీ.ల్. 1982 నుంచి 85 వరకు ఆర్పిఐ గవర్నర్ గా, 1987లో పద్మ విభూషణ్ పురస్కారం గ్రహీతగా, 1991 నుండి 96 వరకు ఆర్థిక శాఖ మంత్రిగా 2004 నుండి 2014 వరకు భారత దేశ ప్రధాన మంత్రిగా ఎన్నో సాహసోపేత పథకాలు ప్రవేశపెట్టి అమలు చేసిన ఘనత మన్మోహన్ సింగ్ కి దక్కుతుందని మహాత్మా



గాంధీ గ్రామీణ ఉపాధి హామీ పథకం పేద ప్రజలకు ఎంతో ఉపాధి కల్పించిందని, అలాగే సమాచార హక్కు చట్టం తీసుకు వచ్చిన ఘనత మన్మోహన్ సింగ్ దని ఆయన సేవలను కొనియాడారు. అనంతరం సిటీ కాంగ్రెస్ అధ్యక్షులు షేక్ జిలాని భాష మాట్లాడుతూ శ్రీమతి సోనియా గాంధీ ప్రధాని పదవిని తిరస్కరించినప్పుడు వెంటనే గుర్తుకు వచ్చిన పేరు మన్మోహన్ సింగ్ పేరు అని ఆయన ప్రధానిగా పది సంవత్సరములు పనిచేశారని రోజు 18 గంటలు పని చేసేవారని ఆయన సేవలను కొనియాడారు. అనంతరం మాజీ ఎమ్మెల్యే ఎం సుధాకర్ బాబు మాట్లాడుతూ దేశం గొప్ప వ్యక్తిని కోల్పోయిందని, దేశ ప్రజల తలరాతలు మార్చిన వ్యక్తి మన్మోహన్ సింగ్ ప్రపంచ బ్యాంకు అప్పు ఇవ్వకపోతే 42 టన్నుల బంగారాన్ని తాకట్టు పెట్టి అప్పు తెచ్చారని అప్పుల్లో ఉన్న దేశాన్ని, అప్పులు ఇచ్చే దేశంగా తీర్చిదిద్దిన ఘనత మన్మోహన్ సింగ్ దని ఆయన హయాంలో కస్తూరిబా, మోడల్ స్కూల్ ప్రతి మండలంలో స్థాపించబడ్డాయని తోపుడుబండ్ల వ్యాపారస్తులకు ఎక్కడైనా అమ్ముకునే వీలు



కల్పించిన ఘనత మన్మోహన్ సింగ్ దని ఆర్థిక సంస్కరణలకు అద్భుత మన్మోహన్ సింగ్ దేశం, దేశ ప్రజలు సుఖంగా ఉండాలని కోరుకునే వ్యక్తి డాక్టర్ మన్మోహన్ సింగ్ ని ఆయన సేవలను సుధాకర్ బాబు కొనియాడారు. ముందుగా మన్మోహన్ సింగ్ చిత్రపటమునకు పూలమాలలు వేసి రెండు నిమిషములు మౌనం పాటించిన అనంతరం సంతాప సభలో వక్తలు ప్రసంగించారు. ఈ కార్యక్రమంలో మాజీ ఎమ్మెల్యే ఎం సుధాకర్ బాబు , సిటీ కాంగ్రెస్ అధ్యక్షులు షేక్ జిలాని భాష , పిసిసి మాజీ ప్రధాన కార్యదర్శి దామోదరం రాధాకృష్ణ కాంగ్రెస్ నాయకులు కే వెంకటరెడ్డి, ఎన్ సి బజారన్న, షేక్ రియాజుద్దీన్, ఐ ఎన్ టి యు సి అధ్యక్షులు బి బతుకన్న, ఎస్ ప్రమీల, సయ్యద్ నవీద్, అనంతరత్నం మాదిగ, షేక్ ఖాజాహుస్సేన్, బి సుబ్రహ్మణ్యం, ఈ లాజరస్, షేక్ మాలిక్, కే రాఘవేంద్ర రెడ్డి, అబ్దుల్ హై, ఎజాన్ అహ్మద్, ఎం శివానంద్, జాన్ సదానందం, రమేష్, ప్రతాపరెడ్డి, కేశవరెడ్డి, అక్బర్ రంగస్వామి ఐఎన్ టియూసి ప్రతాప్ మహిళా కాంగ్రెస్ డి మల్లీశ్వరి, శ్రీలత, రుక్మానా మొదలగు వారు పాల్గొన్నారు

## భాస్కరాపురంలో ముగిసిన ఉమ్మడి జిల్లా స్థాయి కబడ్డీ పోటీలు

చర్చికి అంక్షీష్టయర్ బహుకరించిన గ్రామ ప్రభుత్వ, ప్రైవేట్ ఉద్యోగులు కబడ్డీ విజేతలకు బహుమతులు అందజేసిన ఏ బి ఎం సంఘస్తులు

నందికొట్కూరు : నందికొట్కూరునియోజకవర్గం జూపాడుబంగ్లా మండలం భాస్కరాపురం గ్రామంలో నూతన సంవత్సరం వేడుకలను పురస్కరించుకొని డిసెంబర్ 31,జనవరి 1 న రెండు రోజుల పాటు నిర్వహించిన ఉమ్మడి కర్నూలు జిల్లా స్థాయి కబడ్డీ పోటీలు బుధవారం రాత్రి ముగిశాయి. ఏ బి ఎం సంఘస్తుల ఆధ్వర్యంలో నిర్వహించిన కబడ్డీ పోటీలలో 36 టీములు పాల్గొన్నాయి. మంగళవారం నుండి బుధవారం రాత్రి 11 గంటల వరకు కూడా హోరాహోరీగా పోటీలు జరిగాయి. ఈ పోటీల్లో మొదటి విజేతగా శకునాల టీమ్ , రెండవ విజేతగా ప్రాతకోట యూత్ టీమ్ , మూడవ విజేతగా వడ్డేమాను, నాలుగవ విజేతగా ఆర్ ఎస్ రంగాపురం టీములు నిలిచాయి.



గెలుపొందిన విజేతలకు రబ్బానీ గ్రూప్స్ బ్రదర్స్ కౌన్సిలర్ జాకీర్ హుస్సేన్, వైస్ చైర్మన్ మొల్ల రబ్బానీ, ఉసెనయ్య లు మొదటి బహుమతి రూ.30 వేలు, రెండవ బహుమతి గొల్ల గోవింద్, జయరాముద్ రూ 20 వేలు, జయంత్ హాస్పిటల్ అధినేత డాక్టర్ వివేద్ రూ.10 వేలు, పుల్లయ్య యాదవ్

రూ.5 వేలు ఏ బి ఎం సంఘస్తుల ఆధ్వర్యంలో దాతలు అందజేశారు. ఈ పోటీల్లో ఎలాంటి అవాంఛనీయ సంఘటనలు జరగకుండా ఏ బి ఎం సంఘ పెద్దలు , యూత్ ప్రత్యేక చర్యలు తీసుకున్నారు. క్రీడా కారులకు బోజన వసతిని ఎం ఆర్ పి ఎస్ జిల్లా నాయకులు సగ్గలా విజ్ఞి ఆధ్వర్యంలో ఏర్పాటు చేశారు. అలాగే నిర్మల ఫాషన్స్ అధినేత విలేకరి నిర్మలస్వామన్న, సిపిఐ రాష్ట్ర నాయకులు రమేష్ బాబు పరిమళ, ఆర్డెనెజర్లకు 40 మందికి టీ ప్షర్లు అందజేశారు.అంతే కాకుండా గ్రామంలో ఉన్న ప్రభుత్వ ఉద్యోగులు, ప్రైవేట్ ఉద్యోగులు 5 మంది లెక్కరర్ సురేష్, మద్దూరు మధు సూదన్, సచివాలయం ఉద్యోగులు లక్ష్మీ సురేష్, కానిస్టేబుల్ సాగర్ , పుష్పరాజ్ బాలు, దాదేహోగు సాంబశివుడు లు ఒక్కొక్కరు రూ.10 వేల చొప్పున అందరూ కలిసి రూ.50 వేలు విలువైన అంక్షీష్టయర్ ను ఏ అందజేసిన దాతలను సంఘ పెద్దలు శాలువలతో నన్యనించారు.